

మెహెర్బాబా

అవతార్ మెహెర్బాబాకే అంకితమైన మాసపత్రిక

సంపుటి :12 సంచిక: 09 హైదరాబాద్ 2013 జనవరి పేజీలు 40

Please visit : www.srimeherbaba.com

వార్షిక సభ్యత్వం : రూ.100/-

యాప్రాల్లో ఏకాహం

10-2-2013 ఆదివారం ఉ.5 నుండి సా.5 దాకా.



ఫిబ్రవరి 10, ఆదివారం ఉదయం 5 గంటల నుండి సాయంత్రం 5 గంటల వరకూ ప్లాట్ నెం.32, గోదావరి గార్డెన్స్, బాబాస్ హౌస్, యాప్రాల్, సికింద్రాబాద్ -500 087, (ఫోన్-99595-53218) అవతారుని ఏకాహం ఏర్పాటు చేయడమైంది. బాబా ప్రేమికులందరూ వీలుచూసుకుని ఈ ఏకనామంలో పాల్గొనవల్సిందిగా శ్రీ మల్లాది కృష్ణానంద్ కోరుతున్నారు.

యాప్రాల్ చేరుటకు సికింద్రాబాద్లో వున్న పాస్పోర్టు ఆఫీసు నుండి సిటీ బస్సు నంబరు 24, 24బి (యాప్రాల్లోని వాటర్ ట్యాంక్ స్టేజి, ఆంధ్రా బ్యాంక్ ఎదుట) ప్రతి ఐదు నిమిషాలకు వుంది. కాగా సొంత వాహనాలలో వచ్చువారు తిరుమలగిరి జంక్షన్ నుంచి యాప్రాల్ వాటర్ ట్యాంక్ స్టేజి, ఆంధ్రా బ్యాంక్ దగ్గర నుండి అర్ధ కిలోమీటరు దూరంలో గోదావరి గార్డెన్స్, ప్లాట్ నంబరు 32 కలదు. ఏకనామంలో కొన్ని క్షణాలైనా పాల్గొనాలనుకోవడం అవతారుడు కల్పించిన ఒక మహత్తర అవకాశంగా భావించాలని, వీలుచూసుకుని బాబా ప్రేమికులందరూ హాజరుకావల్సిందిగా శ్రీ మల్లాది కోరుతున్నారు.

అమరతిథిలో బాబా ప్రసాదం

అవతారుని అమరతిథికి మెహెరాబాద్ కు విచ్చేసే బాబా ప్రేమికులకు 2013 జనవరి 31 మధ్యాహ్నం అలాగే ఆ రోజు రాత్రి డిన్నరు గత ఏడాది మాదిరిగానే బాబా ప్రసాదంగా శ్రీ భిలాస్ పూర్ రామారావు గారి ఇంటి సమీపంలో, (ఆంధ్రా రెస్టు హౌసుకు ఎదురుగా గల మెహెర్ హౌసింగ్ కాలనీ) ఏర్పాటు చేశామని రామారావు గారి కుటుంబీకులు ఒక ప్రకటనలో తెలియజేశారు.

బాబా ప్రసాదం..

తెట్టెకుంట బాబా సెంటర్ ప్రేమికులు శ్రీ దుగ్యాల ప్రభాకర్ ఆధ్వర్యంలో అమరతిథి రోజున ఆంధ్రా రెస్టు హౌస్ సమీపంలోని న్యూ సైట్ లో మధ్యాహ్నం భోజనం ఉచితంగా ఏర్పాటు చేశామని తెలిపారు.

బాబా సందేశం

తోటి మానవులను ప్రేమించడము
భగవంతుని ప్రేమించడానికి తొలిమెట్టు వంటిది.

Begin to Love God.
By Loving your fellow beings.

మెహెర్బాబా

గౌరవ సంపాదకులు
మల్లాది కృష్ణానంద్
99595-53218,
krishnanandm@yahoo.com
malladisukku@gmail.com

వ్యవస్థాపకులు:
దశిక ప్రసాదరావు
040-65699611

ఉత్తర ప్రత్యుత్తరాలకు
ఎడిటర్,
మెహెర్బాబా,
గోదావరి గార్డెన్స్, యాప్రాల్,
ప్లాట్ నెం. 32,
జె.జె. నగర్ కాలనీ,
సికింద్రాబాద్-500 087
ఫోన్: 99595-53218

లోపలి పేజీలలో...

- | | |
|-------------------------------------|-------|
| 1. సంపాదకీయం | 5 |
| 2. అమరతిథి | 6-12 |
| 3. మా మాటలు | 13-14 |
| 4. గుస్తాద్ జీ | 15-17 |
| 5. సర్వధర్మాన్ పరిత్యజ్య... | 18-19 |
| 6. లార్డ్ మెహెర్ | 20-23 |
| 7. మెహెరాబాద్ లో
దర్శనీయ స్థలాలు | 24-32 |
| 8. జమా - ఖర్చులు | 33-35 |
| 9. 2012- సింహావలోకనం | 36-38 |
| 10. ప్రార్థనలు | |
| 11. జీవిత సభ్యులు. | |

మనవి

మీ వ్యాసాలు, లేఖలు ఇతర సమాచారం మాకు ప్రతినెల 4వ తేదీ లోపల అందేలా పంపవలసింది. పత్రికను ప్రతినెల 19 లేదా 20వ తేదీలలో పోస్టు చేస్తున్నాం. 25వ తేదీలోగా పత్రిక మీ ముంగిట ఉంటుంది.

Please visit : www.srimeherbaba.com

మెహెర్స్థాన్ స్వర్ణోత్సవ ముగింపు వేడుకలు

కొవ్వూరు -మెహెర్స్థాన్ స్వర్ణోత్సవ ముగింపు వేడుకలను 2013 ఫిబ్రవరి 27, 28 రెండ్రోజులపాటు ఘనంగా ఏర్పాటుచేసినట్లు శ్రీ బి. రామకృష్ణయ్య ఒక ప్రకటనలో తెలిపారు. ఈ స్వర్ణోత్సవ ముగింపు వేడుకలకు పలు ప్రాంతాల నుండి సుమారు 5 వేలకు పైచిలుకు బాబా ప్రేమికులు హాజరవుతున్నారని ఒక అంచనా. ఈ కార్యక్రమానికి ముంబాయి నుండి బాబా ప్రేమికులు సోరబ్ - రుస్తుంలు ప్రత్యేక ఆహ్వానితులుగా విచ్చేస్తున్నారు. ఈ వేడుకలో పాల్గొనాలనుకునే వారందరూ తమ వివరాలను తగిన భోజన, వసతి ఏర్పాట్లు చేసేందుకు వీలుగా ముందుగా తెలియజేయాలని నిర్వాహకులు కోరుతున్నారు. అలాగే, పెద్ద ఎత్తున ఏర్పాటు చేస్తున్న ఈ కార్యక్రమానికి అధిక సంఖ్యలో వాలంటీర్లు అసరమౌతుందని, వాలంటీర్లుగా పాల్గొనగోరువారు తమ వివరాలను శ్రీ ఎస్. వి. మెహెర్ ప్రసాదరాజు (95810 10001) లేదా శ్రీ తోట నాగేశ్వరరావు, కాకినాడ, వారికి తెలియజేయవల్సిందిగా కోరుతున్నారు.

మెహెర్స్థాన్, కొవ్వూరు

బాబావారి 43వ అమరతీధికి మెహెరాబాద్ వెళ్ళలేని బాబా ప్రేమికులు నిరుత్సాహం పడకుండా కొవ్వూరు మెహెర్స్థాన్లో మెహెర్స్థాన్ ధర్మశాల సొసైటీవారు ఏర్పాటుచేసే కార్యక్రమంలో 31.01.2012 మంగళవారం, ఉదయం 9 గం.ల నుండి పాల్గొనవలసినదిగా కార్యదర్శి శ్రీ వై.యస్.రావుగారు తెలియజేశారు. వివరాలకు కార్యదర్శి శ్రీ వై.యస్.రావు (98481 11671) సంప్రదించగలరు.



మెహెర్ ప్రభువుకు హృదయాంజలి

బాబావారి ప్రార్థనలు, సందేశములతో కూడిన మెహెర్ ప్రభువుకు హృదయాంజలి పేరిట ఒక క్రొత్త పుస్తకాన్ని ఇటీవల జూబ్లీ బాబా కేంద్రంలో విడుదల చేశారు. శ్రీమతి మోటమర్రి శివనాగేశ్వరి ప్రసాద్ బాబా సందేశాల ఆధారంగా రాసిన పలు కీర్తనలకు శ్రీమతి కె. వసంత స్వరకల్పన చేశారు. ఈ పుస్తకాలు అమ్ముడుపోగా వచ్చే నగదును జూబ్లీ సెంటర్ అభివృద్ధి నిధికి జమచేయనున్నామని శ్రీమతి శివనాగేశ్వరి (94404 -43049) తెలిపారు. తప్పక చదవండి.

సంసాదకీయం

విధేయత

ప్రతి అవతార కాలంలో భగవంతుడు మానవ రూపధారిగా వచ్చినప్పుడల్లా మానవుని మాదిరిగానే తనకూ కొన్ని బలహీనతలున్నాయని బాబా అన్నారు.

1) జొరాతుష్ట్ర అవతార కాలంలో నన్ను కత్తితో చంపిన వ్యక్తిని నేను చంపేశానన్నారు. 2) రామావతారంలో 14 సంవత్సరాలు వనవాసంలో అనిర్వచనీయమైన కష్టాలను అనుభవించాను. లోకుల మాటలు విని సీతమ్మను అడవులపాల్టేసాను. 3) కృష్ణావతారంలో యుద్ధభూమిలో అర్జునికి నా విశ్వరూప దర్శనం ఇవ్వడం తన బలహీనతేనన్నారు బాబా. 4) బుద్ధావతారంలో ఘనా స్థితి-‘నిర్వాణ’ గురించి సవివరంగా చెప్పాను కానీ, ఆ తర్వాత వచ్చే ‘బకా’ నిర్వికల్ప స్థితి గురించి నేను చెప్పలేదు. 5) జీసస్ క్రీస్తుగా నేను నా తండ్రి ఒక్కరే అయినప్పటికీ శిలువపై శీలలు వేస్తుంటే Father, why have you forsaken me! అని గట్టిగా అరిచాను. 6) మహ్మద్గా వచ్చినప్పుడు మెసెంజర్ ఆఫ్ గాడ్గా అభివర్ణించుకున్నాను కానీ ‘నేనే అల్లాను’ అని ప్రకటించకపోవడం తన బలహీనత అని బాబా అన్నారు.

అవతార మెహెర్బాబాగా వచ్చిన ఈ అవతార కాలంలో తనకు రెండు బలహీనతలున్నాయన్నారు. అందులో మొట్టమొదటిది భోళాతనం. నా ప్రేమికులు వారికి ఇష్టమైనవి ఏమిచెబుతున్నా వినడం నా ఈ అవతార కాలంలో ప్రధానమైన వీక్నెస్ అన్నారు. మరి రెండోదాన్ని రాబోయే 700 సంవత్సరాల తర్వాత తిరిగి మానవ అవతారంలో వచ్చినప్పుడు చెబుతానన్నారు. మానవ జీవిత లక్ష్యం భగవదైక్యం, బ్రహ్మైక్యం కావాలని కోరుకుంటారు. ఇందుకు బాబా రెండు మార్గాలను సూచించారు.

1) భగవంతుడిని నిరంతరం ప్రేమించడం. ఈ మార్గంలో ప్రేమికుడు ఎన్నో కష్టాలు ఎదుర్కోవాలి. ఇదెంతో కష్టం.

2) విధేయత.


ఐతే, ఎన్ని కష్టాలు ఎదురైనా చిట్టచివరి వరకు భగవంతుని కొంగుని జారవిడవకుండా గట్టిగా పట్టుకోవడం ద్వారా, మానవ మేధస్సు, మనస్సు దూరంగా వుంచి, విధేయతతో అవతారుని కృప వల్ల ‘ఆరు భూమికలలో’ ప్రయాణం లేకుండానే లిప్తపాటు కాలంలో లభిస్తుందని మెహెర్బాబా స్పష్టం చేశారు.

ప్రేమికునికి విధేయత ప్రధానం అన్నారు మెహెర్బాబా.

1963 మార్చి 30. మెహెర్బాబా పూనే లోని గురుప్రసాద్‌లో వున్నారు. ఆనాడు బాబా ఈ సందేశాన్ని ఇచ్చారు. ఆ అంశాలను బాబా ప్రేమికుడు, నాగ్‌పూర్, నానాఖేర్ తన డైరీలో పదిలపరిచాడు.

మనందరి కోసం.

అమరతిథి



మల్లాది కృష్ణానంద్

అమరతిథి విశిష్టతపై బాబా ట్రస్టు, చైర్మన్ భావూ కల్పూరి బాబా ప్రేమికులను ఉద్దేశించి గతంలో చేసిన స్వాగతోపన్యాసం ఇలా ఉంది. దయచేసి పరిశీలించండి.

“ప్రియతమ మెహెర్బాబా సశరీరులుగా మనల్ని కలవటం మానేసిన రోజుని అమరతిథి గుర్తుచేస్తుంది. అవతారుడు సర్వే సర్వత్రా వున్న వైనానికి అద్దం పడుతుందీ రోజు. ప్రియతమ బాబా భౌతికంగా మన మధ్యనే లేకపోయినా తమ కార్యక్రమాల్ని యాధావిధిగా నిర్వహిస్తున్నారు.

ఇది వారి విశ్వకార్యక్రమం. అది ఏమిటో మనకెప్పురికీ అంతుబట్టదు. ఆ సంగతి అలా వుంచితే, బాబావారు సశరీరులుగా వున్నప్పుడు తమ కార్యక్రమాన్ని రెండు స్థాయిలో చేసేవారు. ఒకటి మనందరి కళ్ళకి కనిపించే భౌతిక ప్రపంచం, రెండవది మన కళ్ళకి కనబడని ఆంతరంగిక ప్రపంచం ద్వారా తమ దగ్గరకి వచ్చిన అందరి సంస్కారాలనీ ఆయన తీసుకొనేవారు. తన వద్దకు రాని వారికీ ఈ వరాన్ని ప్రసాదించే వారు.

సద్గురువులు ఐదుగురు. వీరి బాధ్యతలు దైవీ ప్రణాళిక ప్రకారం వుంటాయి. అవతారుని పని యావత్తు సృష్టినీ ఆధ్యాత్మికంగా ముందుకు ఒక్క త్రోపు త్రోయటం.

ఈ పని సద్గురువులు వల్ల కాదు. వాళ్ళు చేయలేరు. అందుకనే భగవంతుడు మానవ రూపం ధరించి అవతరిస్తున్నది. ప్రపంచాన్ని ఆధ్యాత్మికంగా ముందుకు తీసుకువెళ్ళేది.

ముందుకు తీసుకు వెళ్ళటమేమిటి? ఒక్క త్రోపు తోయట మేమిటి?

అవతారుడు ప్రాణి కోటి యొక్క చైతన్య స్థాయిని పెంచుతాడు. వాయు దశ నుంచి అన్ని దశల్లోని ప్రాణులకీ అవతారుని వరం లభిస్తుంది. రాయి, లోహం, కూరారు వురుగు, చేప, పక్షి, జంతువు వంటి వివిధ దశల్లోని ఆత్మకీ, మనుష్యులకీ కూడా అవతారుడు వల్ల చైతన్య స్థాయి పెరుగుతుంది.

సద్గురువు కూడా చైతన్య స్థాయిని పెంచగలడు. అయితే ఆయన మండలి (సర్కిల్) లో వారికి మాత్రమే అలా చేయగలడాయన. కుక్క, పిల్లి, చిలుక వంటి పెంపుడు జంతువులకి కూడా సద్గురువు చైతన్య స్థాయిని పైకి త్రోయ గలడు. కానీ, అవతారునిలా, ప్రాణులందరకీ, ఆధ్యాత్మిక లబ్ధిని కల్పించలేడు. అందుకనే, అవతారుడు దిగి వస్తున్నాడు. యావత్తు మానవాళికి ఆధ్యాత్మికోన్నతి కల్పిస్తున్నాడు. ప్రపంచంలో ఎన్నో మతాలున్నాయి. ఎందరో అవతార పురుషులున్నారు. ఒక్కో మతానికి వొక్కో అవతారుడు. మతాలు వేరైనా అవతారుడు ఒక్కడే. జోరాస్టరు, మెహెర్బాబా ఒక్కరే. ప్రతి యుగంలో భూమిపై అవతరిస్తున్న పరాత్పరుడు వొక్కడే. పేరు, రూపం, రంగు వేరు అంతే.

అలా ఎందుకు అంటే, ఆయా కాలమాన పరిస్థితులకి తగ్గట్టుగా పై నుంచి దిగి వస్తాడు పరిస్థితులకి తగ్గట్టు ప్రవర్తిస్తాడు. ఐతే, ప్రజలకీ సంగతి అర్థం కాదు. ఒక్కటే అన్న భావన తెలీయక మతాల మధ్య అడ్డుగోడలు కట్టుకుని ఒకరిపై ఒకరు కత్తులు దూస్తాము. రక్షపాతం సృష్టిస్తాము. ఈ మతాల మధ్య వైరుధ్యం, పోరాటం - ఇద్దరు సోదరులు కొట్టుకోవటమే. ఒకరి నొకరు చంపుకోవటమే. మనం మతాల మధ్య బేధ భావం సృష్టించ కూడదు.

ఈ వేళ అమరతిథి నాడు ఈ సంగతి మనం బాగా గుర్తుంచుకోవాలి. యుగ యుగాలుగా అవతరిస్తున్న దేవ దేవుడు ఒక్కడేనన్న నగ్గు సత్యాల్ని మనం బాగా జ్ఞాపకం పెట్టుకోవాలి. మనం అదృష్టవంతులం. అందుకే మనకీ ఎరుక కలిగింది. మనం మతం వెనుక కాకుండా, ఈ మతాలు ఘోషించే సత్య సూక్తం వైపు కదిలి వెళ్ళాలి.

అవతారుడు శరీరం వదిలిపెట్టినా, సజీవంగానే వుంటారు. తమ విశ్వ కార్యక్రమాన్ని నిర్వహిస్తూనే వుంటారు. ఒక రోజూ, రెండు రోజులా, వందేళ్ళ వరకూ అవతారుడు చురుకుగా పనిచేస్తూనే వుంటారు. ఈ కాలంలో మీరు పిలిచినా, పిలవక పోయినా మీకు సహాయం చెస్తాడు. అయితే వంద ఏళ్ళు అయ్యాక ఆయన విశ్రాంతికి వెళ్ళి పోతాడు. అప్పుడు కేవలం పిలిచితే పలికే దైవం - అవతారుడు.

బాబా సశరీరం వదిలి 44 సంవత్సరాలయింది. విశ్వ వ్యక్తికరణ 56 సంవత్సరాలు పడుతుంది. ఈ వచ్చే 56 సంవత్సరాలు బాబా ఎప్పటిలానే మన మధ్య భౌతికంగా వున్నట్లుగానే వుంటారు. ఆ దరిమిలా మనస్ఫూర్తిగా పిలిస్తే పలుకుతారు.

అవతారుడు సర్వ శక్తిమంతుడు.

ఆయనకి రేపు లేదు. నిన్న అసలే లేదు. భగవంతునికి వున్నది కేవలం నేడు మాత్రమే. పరాత్పరుడికి అన్ని రోజులు నేటి క్రిందనే లెఖ్కు. మరచిపోకండి. అమరతిథి కూడా అంతే.

నిన్న, రేపు లేదు. అమరతిథికి కేవలం ఈ వేళ మాత్రమే.

నిన్న, రేపు మరచి పోవాలి.

అప్పుడే మనకి 'నేడు' ఈనాడుగా మారుతుంది.

ప్రత్యేకం మెహెర్బాబా సమాధి



మెహెర్బాబా 1894 ఫిబ్రవరి 25న పూనేలో జన్మించారు. మెహెరాబాద్ కు 1923 మే నెలలో వచ్చారు. మెహెర్బాబా సమాధి చిన్న ఎత్తైన కొండపైన వుంది. ఈ ప్రాంగణాన్ని ఎగువ మెహెరాబాద్ అని, ప్రధాన రహదారికి ప్రక్కనే గల ప్రాంతాన్ని దిగువ మెహెరాబాద్ అని వ్యవహారికంగా పిలుస్తున్నారు. ఈ ఎగువ - దిగువ మెహెరాబాద్ల నడుమ డోన్ - అహ్మద్ నగర్ లకు వెళ్ళే రైలు మార్గం వుంది. ఈ రైలు మార్గానికి సమీపంలో మొదటి ప్రపంచ యుద్ధ కాలంలో వినియోగించిన ఒక పోస్టాఫీసు భవనం వుంది. ఈ భవంతిలో ఓ పెద్ద హాలు, వరండా మాత్రం వుండేది. మెహెరాబాద్ కు బాబా

క్రొత్తగా వచ్చిన రోజుల్లో ఈ పోస్టాఫీసు బిల్డింగు ఒక్కటే కాస్త నివాసయోగ్యంగా వుండేది. దాంతో మెహెర్బాబా, ఆయన మండలి సభ్యులు ఈ భవనంలోనే వుండేవారు. బాబా తన అవతార కార్యక్రమంలో భాగంగా మెహెరాబాద్ లో చాలాకాలం వున్నారు. ఆది 1927 ఏప్రిల్ నెలలో ఓ రోజున ఎగువ మెహెరాబాద్ లో వాహ్యశిగా తిరుగుతూ, ఒక ప్రదేశంలో ఆగి ఓ పెద్ద గొయ్యిని త్రవ్వమని తన మండలివారిని ఆదేశించారు. ఈ గొయ్యి ఆరు అడుగుల పొడవు, ఆరడుగులు లోతు, నాలుగు అడుగులు వెడల్పు ఉండేలా త్రవ్వారు. ఈ పని 1927 జూలై - ఆగస్టు నెలలో జరిగింది.

బాబా తరచు ఇక్కడ ఏకాంతవాసం వున్నారు.

ఐతే, 1927 డిశంబరు 20 న ఏకాంతవాసం ఉంటానని వెళ్ళిన అవతారుడు 1928 ఫిబ్రవరి 26 దాకా ఈ గొయ్యిలోనే ఉన్నారు. ఆ రోజుల్లో ఈ గొయ్యిగదిపై తాత్కాలికంగా

రేకులతో ఓ ఆచ్ఛాదన ఏర్పాటు చేశారు. 1930లో పోస్టాఫీసు గదిని పడగొట్టేయాలని ప్రభుత్వం తాకీదు ఇచ్చింది. ఆ ప్రాంతమంతా రైల్వే శాఖవారికి చెందుతుందని పేర్కొన్నారు. దాంతో పోస్టాఫీసును పడగొట్టేశారు. ఈ పోస్టాఫీసును పడగొట్టగా వచ్చిన రాళ్ళతో ఎగువ మెహెరాబాద్లో బాబా ఏకాంతవాసమున్న గొయ్యి గదిపై నేడు మనం చూస్తున్న రీతిలో గది, డోం నిర్మాణం బాబావారి ఆదేశాల ప్రకారం 1938లో చేపట్టారు.

ఆ మాదిరిగా మెహెరాబాద్లో తొలి రోజులలో బాబా బస చేసిన పోస్టాఫీసుకు - నేటి బాబా సమాధికి మనకు తెలియని లింకు వుంది. Samadhi has become the divine Post office of the Avatar... అని బాబా ప్రేమికులు అభివర్ణిస్తారు.

ఆ రోజుల్లో మెహెర్బాబా ఏకాంతవాసం వుండే ఈ గొయ్యి గది రాబోయే రోజుల్లో మెహెర్బాబా సమాధిగా వుంటుందని ఎవరూ వూహించ లేదు. ఆ దరిమలా 1938 ప్రాంతంలో ఓ స్విర్జలాండ్ దేశీయురాలు, బాబా ప్రేమికురాలు, హెలెన్ డాహమ్ అనే ఆమె బాబా సమాధిలోని ఆ ఎగుడు దిగుడు రాళ్ళపై అందమైన కుడ్య చిత్రాలను పెయింట్ చేసింది. అలాగే, సమాధికి ఉత్తరాన గల కిటికీని మూసివేసి ఒక ప్లే వుడ్పై బాబా వారి చిత్రాన్ని ఆమె అందంగా చిత్రించి అలంకరించింది. బాబా ఈ కుడ్య చిత్రాలను ఎంతగానో అభిమానించారు. ఐతే వాటి spiritual significance మాత్రం బాబా ఏమీ ప్రత్యేకంగా చెప్పలేదు.

ఆ తర్వాత కొంతకాలానికి ఉత్తరాన కిటికీవైపు వున్న ఫోటో తీసేసి కిటికీని తెరచి వుంచారు. అలా చాలాకాలం వుంది. ఆ తర్వాత మెహెర్బాబా ఓ సందర్భంలో రానో గెల్లీ అనే మరో పాశ్చాత్య బాబా ప్రేమికురాలిని తెల్లని సాద్రాతో తాను కూర్చున్నట్లు వుండే చిత్రాన్ని గీయమన్నారు. నేడు ఈ చిత్రం దిగువ మెహెరాబాద్లో రాహూరి క్యాబినలో అమర్చారు. సమాధి గదిలో ఉత్తరాన గల కిటికీకి హెలెన్ అమర్చిన చిత్రాన్ని తీసేసి మరొక చిత్రం ఏదైనా ఏర్పాటు చేయాలా? బాబా అని రానో అడిగితే.... ఇప్పుడే కాదు... ఆ తర్వాత చూద్దాం అని బాబా క్లుప్తంగా అన్నారు.

ఆ తర్వాత 1969 జనవరి 31న భౌతిక దేహం వదిలేశాక, బాబా సమాధిలో ఉత్తర కిటికీ భాగంలో బాబా ప్రేమికులు శ్రీ మంత్రవాది శ్రీరామమూర్తి గారు తీసిన ఫోటోను వుంచారు. ఈ ఫోటో ఫ్రేం చిత్రం బాబా సమాధిలో దాదాపు రెండున్నర దశాబ్దాలు పైగా వుంది. ఆ తర్వాత ఈ ఫోటోను సమాధి ప్రక్కనే వున్న బాబా గదిలో అమర్చారు. బాబా సమాధి అయిన తర్వాత ఈ ఫోటోలో బాబా మెడలో వేసి వున్న పూలహారంలో మెహెరాబాయి రూపం దర్శనమిచ్చేది. ఇది సమాధిలో వున్న ఫోటోలో మాత్రమే కాదు. అలాంటి ఫోటోలున్న అందరి బాబా ప్రేమికుల ఇళ్ళలో చాలా స్పష్టంగా మెహెరాబాయి ముఖ భాగం స్పష్టంగా కనపడింది. ఆ దరిమలా ఉత్తర కిటికీ వైపు తెల్లని సాద్రా ధరించిన అవతారుడు మెహెరాబాద్లో కూర్చున్నట్లు వున్న అందమైన

తైలవర్ణ చిత్రాన్ని 1993 మార్చి 21న ఏర్పాటు చేశారు. ఈ చిత్రాన్ని 1933 ప్రాంతంలో పాశ్చాత్య బాబా ప్రేమికురాలు, ఎలిజిబెత్ పేటర్సన్, ఇటలీలో తీసింది. బాబా సమాధిలో ఈ చిత్రం బాగుంటుందని మెహెరామాయి సూచించింది.

అమెరికా దేశీయుడైన ప్రముఖ చిత్రకారుడు చార్లీ మోర్టన్ ఈ చిత్రాన్ని గీసాడు.

1954,1955 లో బాబా స్వయంగా తన ప్రేమిక బృందాన్ని ఈ ప్రాంగణానికి తీసుకువచ్చారు. ఆ దరిమలా ఈ ప్రాంతాన్ని తన సమాధి ప్రాంగణంగా, రాబోయే 75 సంవత్సరాలలో ఓ గొప్ప యాత్రా స్థలమౌతుందని చెప్పారు.

మెహెర్బాబా 1969 జనవరి 31న దేహ త్యాగం చేశాక బాబా నివాసముంటున్న మెహెరాజాద్ నుండి నేరుగా ఆయన భౌతిక దేహాన్ని ఇక్కడకు తీసుకు వచ్చారు. బాబా ప్రేమికుల దర్శనార్థం ఏడు రోజులపాటు ఉంచారు. ఆ ఏడు రోజులూ, రాత్రిం పగళ్ళు - 24 గంటలూ బాబా ప్రేమికులు అవతారుడిని దర్శించుకున్నారు. సాధారణ మానవులకు తుది శ్వాస వదిలిన కొన్ని గంటల్లోపే అంత్యక్రియలు నిర్వహించడం కద్దు. లేనిపక్షంలో మానవ దేహంలో అనేక పరిణామాలు తలెత్తి, పరిస్థితులు విపత్కరంగా వుంటాయని మనమందరకూ తెలుసు. ఐతే, 1969 జనవరి 31 మధ్యాహ్నం 12.15 నిమిషాలకు మెహెర్బాబా భౌతిక దేహం వదిలినా ఏడు రోజులపాటు ఆయన శరీరంలో ఎలాంటి మార్పులూ లేవు. ఏడు రోజుల తర్వాత కూడా ఆయన ముఖం చిరునవ్వులు చిందిస్తున్నట్లే ప్రశాంతం వుంది. ఆ వదనాన్ని బాబా ప్రేమికులు ఎందరో దర్శించుకున్నారు.

బాబా ప్రేమికులు దేశ, విదేశాల్లో వున్నవారు ఎందరో బాబా దేహం వదిలేశారని పలు ప్రసార మాధ్యమాల ద్వారా తెలుసుకుని హుటాహుటిన, ఉన్నఫళంగా మెహెరాజాద్ కు బయలుదేరారు. మేం వస్తున్నాం.. మాకు బాబా దర్శనం ఇప్పించండని టెలిగ్రాంలు ఇచ్చారు. వారి ఆవేదనలు అభ్యర్థనలు అర్థం చేసుకున్న మండలివారు, బాబా దేహాన్ని అలా ఏ రోజుకారోజు అన్నట్లు ఏడు రోజులపాటు గొయ్యి గదిలోనే వుంచారు. అప్పటికీ స్థానిక వైద్యులు తక్షణం సమాధి ఏర్పాట్లు చేపట్టాలని, లేదంటే బాబా దేహం పాడైపోగలదని హెచ్చరించారు. కానీ, ప్రేమికుల ఒత్తిడులకే మండలి ప్రాధాన్యత ఇయ్యవల్సివచ్చింది. అమెరికా, యూరోప్ తదితర దేశాల నుండి, మన దేశంలోని అనేక మారుమూల ప్రాంతాల నుండి ప్రేమికులు అశేష సంఖ్యలో ఎన్నో వ్యయ ప్రయాసలకోర్చి, తమ ప్రియతముడిని ఆనాడు దర్శించుకున్నారు. ఆనాడు అవతారుడిని దర్శించుకున్న విశేష ప్రేమిక జనవాహినిలో ఈ వ్యాస రచయిత కూడా వున్నాడు. అప్పుడు నా వయస్సు కేవలం పది సంవత్సరాలు. మెహెర్బాబాని సమాధిలో వుంచిన నాల్గవ రోజు నుంచి ఏడవ రోజు దాకా మా అమ్మ సుశీలా కృష్ణతో బాబా

సమాధి ప్రాంగణంలో గడిపాను. అవతారుని పాద స్పర్శ, దర్శన భాగ్యం పొందాను.

అనంతరం, ఏడవ రోజైన-1969 ఫిబ్రవరి 7, మధ్యాహ్నం 12.15 నిమిషాలకు - మెహెర్బాబా భౌతిక దేహంపై ఎర్రని మృత్తిక చల్లేందుకు విచ్చేసిన బాబా ప్రేమికులందరికీ అందజేశారు. బాబా ప్రేమికులు తలా ఒక పిడికిలి చేతపట్టారు.

జొరాస్ట్రియన్ క్యాలెండర్ ప్రకారం ఆ రోజు మెహెర్బాబా పుట్టిన రోజయ్యింది.

ఇదంతా మనకు కాకతాళీయం.

కానీ అవతారునికి అంతా అవగతమే.

I AM NEVER BORN.

I NEVER DIE.

YET EVERY MOMENT I TAKE BIRTH AND UNDERGO DEATH.
ALTHOUGH I AM PRESENT EVERYWHERE ETERNALLY IN MY
FORMLESS INFINITE STATE, FROM TIME TO TIME I TAKE FORM.
THIS TAKING OF FORM AND LEAVING IT IS TERMED MY PHYSI-
CAL BIRTH AND DEATH.

ఇది మెహెర్బాబా తన ప్రేమికులకు ఇచ్చిన సందేశం.

ఇది అక్షర సత్యం.

నమ్మినవారికి కొంగు బంగారం. కంటికి రెప్పలా తన ప్రేమికులను మెహెర్బాబా కాపాడతారు. నిత్యం వారి మనస్సుల్లో వచ్చే అశేష ప్రశ్నలకు క్షణంలో జవాబిస్తాడాయన.

ఐతే, ఇది వ్యక్తిగతం. ప్రతివారి హృదయాల్లో వున్న మెహెర్బాబా, వారి హృదయాల్లో నిత్యం సంభాషించే మౌన, ప్రేమావతారుడు. దివ్యావతారుడిని నమ్మి భజించడం, తరించడం మన పూర్వజన్మ సుకృతం.

ఆ దరిమలా, 1971 నవంబరు 14, ఆదివారం రోజున బాబా సమాధిపై ఇటాలియన్ పాలరాయిని ఏర్పాటు చేశారు. ఆ పాలరాయిపై ఇలా చెక్కించారు.

ETERNAL BELOVED

AVATAR MEHER BABA

FEBRUARY 25 1894 - JANUARY 31 1969

I HAVE COME NOT TO TEACH BUT TO AWAKEN

ఆ దివ్య ప్రాంగణం **2013 జనవరి 31న** విశేష బాబా ప్రేమిక జన సందోహంతో కళ కళలాడబోనుంది. వారందరికీ ఈ వ్యాసంతో, మెహెర్బాబా పత్రిక పక్కాన ప్రత్యేక స్వాగతం పలుకుతున్నాం. జైబాబా...

ముటుకూరు

గుంటూరు జిల్లా ముటుకూరు సెంటర్ ద్వితీయ వార్షికోత్సవం 14.10.2012 ఘనంగా జరుపుకున్నట్లు శ్రీ యాగంటి సుబ్బయ్య ఒక లేఖలో తెలిపారు. ఈ కార్యక్రమంలో శ్రీయుతలు కనకయ్య, కొలిశెట్టి వెంకట నరసింహారవు, వి.అచ్యుతరావు, శాంతారాం, కె. ప్రభాకర మూర్తి, పద్మనాభరెడ్డి, యం.రామారావు, శ్రీమతి శారద, తదితరులు పాల్గొన్నారు.

ఆడియో / వీడియో డివిడి విడుదల

మెహెర్బాబా ప్రేమ క్షేత్రం పేరిట ఆడియో / వీడియో డివిడిలు 2013 జనవరి 31న 44వ అమరతిథిలో విడుదల చేయనున్నట్లు శ్రీ వై. సూర్యం ఒక ప్రకటనలో తెలిపారు. వీటిని దిగువ మెహెరాబాద్‌లోని ఎగ్జిబిషన్ స్టాల్సులో బాబా ప్రేమికులందరికీ అందుబాటులో ఉంచుతున్నట్లు ఆయన తెలిపారు.

తాడేపల్లిగూడెంలో



తాడేపల్లి గూడెంలో నిర్మించనున్న నూతన బాబా కేంద్ర భవనాలకు డిసెంబరు 25, 2012 బాబా బ్రహ్మీ సభ్యులు శ్రీ మెహెర్నాథ్ లాంఛనంగా శంఖుస్థాపన చేశారు.

తాడేపల్లిగూడెం సుబ్బారావు పేటలో మెహెర్బాబా కేంద్రం కోసం శ్రీ గోరింట జగవతిరాజు 725 చ.గజముల స్థలమును బహూకరించారు. ఆ స్థలములో 1972లో నిర్మించిన బాబా కేంద్రం దాదాపు శిథిలావస్థకు చేరడంతో దాని స్థానంలో నూతన ఆధ్యాత్మిక భవనాల నిర్మాణం చేపట్టవల్సిన అవసరం వచ్చిందని శ్రీ వీరనాయుడు తెలిపారు.

ఈ కార్యక్రమంలో శ్రీ బి. రామకృష్ణయ్య, శ్రీ యు. బాపిరాజు, డా॥ వై. విజయసారథి, శ్రీ గోరింట రామరాజు, శ్రీ జి. లక్ష్మీనారాయణ, శ్రీ గట్టిం శ్రీనివాసరావు, శ్రీ పంజా బసవన్న, డా॥ ఏ. హరిశ్రీనివాస్, శ్రీ పి. వెంకటేశ్వర రావు తదితరులు పాల్గొన్నారు.

బైరమంగళ

బైరమంగళ 73వ వ్యవస్థాపన దినోత్సవాన్ని డిసెంబరు 17న వైభవంగా జరుపుకున్నట్లు శ్రీ వి. దేవరావు ఒక ప్రకటనలో తెలిపారు.

ఈ సహవాస్‌లో పాల్గొనేందుకై బాబా ప్రేమికులు పలు రాష్ట్రాల నుండి అధిక సంఖ్యలో హాజరయ్యారని శ్రీ దేవరావు తెలిపారు.

నిజామాబాద్ బాబా కేంద్రంలో సహవాస్

2012డిసెంబరు 15, 16 తేదీలలో నిజామాబాద్ బాబా సెంటర్‌లో రెండు రోజులపాటు బాబా సహవాస్ కార్యక్రమాలు వైభవంగా జరిగాయి.

శ్రీ రామక్రిష్ణయ్య, శ్రీ ఎ.జనార్ధనరావు కార్యక్రమాన్ని నిర్వహించారు.

నిజామాబాద్, హైద్రాబాదు, రామాయంపేట, కామారెడ్డి, కరీంనగర్, సిరిసిల్ల, గుంటూరు, ఇచ్చోరా కేంద్రములనుండి విచ్చేసిన భజన బృందాలు చక్కని భజనలు చేశాయి. శ్రీ గోపి & పార్టీ, హైద్రాబాదు భజన గీతాలు ఆలాపించారు.

కుమారి సంప్రీతి, మెహెర్ నిధి బాబా సందేశాలపై నృత్యాలు చేశారు.

శ్రీ జి.యస్.యస్. మూర్తి జీవితంలో కొన్ని ఘట్టాలపై శ్రీధర్, ఆనంద్‌లు చక్కని నాటిక ప్రదర్శించారు. శ్రీ మెహెర్నాథ్ కల్చూరి, శ్రీ బిల్ లీ పేజ్ (ఆస్ట్రేలియా) శ్రీ జిల్ పిల్‌వార్ మాధవరావు, శ్రీ ఎ.యస్. జగన్నాథం, శ్రీ పి.యస్.కె. శర్మ, శ్రీ లక్ష్మీనారాయణ, శ్రీ ప్రతాప్ మెహెర్, శ్రీ కాశీనాథ్ పవార్ తదితరులు బాబా సందేశాలపై ప్రసంగించారు.

శీతల చరణం



శీతల చరణం - కోమల చరణం

మధుర చరణం - మెహెరు చరణం ||శీ||

మెహెరు చరణం పరమ శరణం

పాప హరణం - భవ తరణం ||శీ||

చరణ స్మరణం - జ్ఞాన స్మరణం

మాయా మరణం - జాగరణం ||శీ||

- శ్రీ మంత్రవాది శ్రీరామమూర్తి



నివాళి

మా తల్లిగారు శ్రీమతి సుశీలాకృష్ణ (1999 జనవరి 4) - అలాగే ఆమెకు తమ్ముడు, మా మేనమామ మెహెర్బాబా పత్రిక వ్యవస్థాపకులు, శ్రీ దశిక ప్రసాదరావు (2004 జనవరి 24) బాబాలో ఐక్యమయ్యారు. వారిని 2013 జనవరి సంచిక ద్వారా స్మరించుకుంటున్నాం.

మా తల్లి- సుశీలా కృష్ణ స్వీయ రచనలో వెలువడిన చక్కని పాట “నిన్ను మరచి ఉండ లేనయ్యా” అని అవతారుడిని ఆమె స్మరిస్తూ ఆలాపించే కీర్తనను, ఆమెను స్మరించుకుంటూ ప్రచురిస్తున్నాం. దయచేసి పరిశీలించగలరు.

- ఎడిటర్

భూలే బిసరే గీత్

“నిన్ను మరచి ఉండ లేనయ్యా”

నిన్ను మరచి ఉండ లేనయా,
పింపలవాసా, నిన్ను మరచి ఉండలేనయా,
నిన్ను మరచి ఉండలేను, కన్న తండ్రివగుటచేసి,
ఎన్న బోకు చేసిన నేరములను,
షిరీసు కుమార మెహెరు బాబా ||నిన్ను||

సర్వమునకు కర్త నీవె,
సర్వమునకు భోక్త నీవె,
సర్వమునకు ఆర్త నీవు,
పరమ పురుష మెహెరు బాబా... || నిన్ను||


పూనా వాస మెహెరు బాబ,
నీవె నీడ మాకు బాబా,
కావుమయ్యా శరణు, శరణు, దేవ, దేవ.
మెహెరు బాబా... || నిన్ను||

గుస్తాద్ జీ

ఆంగ్ల మూలం: TEARS OF JOY
శ్రీ అన్నా ఖండాలే, మెహెరాబాద్.
తెలుగు సేత: మల్లాది కృష్ణానంద్

భాజియా త్రీట్

1957 సెప్టెంబరు 29, ఆ రోజున మెహెరాబాద్ లో బాబా ఒక సమావేశం ఏర్పాటుచేశారు. రాబోయే రోజుల్లో తన ప్రేమికుల సహవాస్ ఏర్పాటుకు సంబంధించిన సమావేశమది. ఆ మీటింగ్ అయిపోయాక



అందరికీ టీ / బజ్జీలు తినగల్గినంత ఇచ్చారు.

ఐతే గుస్తాద్ జీ ఏం చేశారంటే తాను తినగల్గినంత తినడమే కాకుండా మిగిలిన వాటి నన్నింటినీ తర్వాత తీరుబడిగా తిందామని తన గదికి తీసుకెళ్ళాడు. ఇది తెలిసిన బాబా చచ్చిపోవాలని వుందా? అని గుస్తాద్ జీపై కోప్పడ్డారు.

ఆ మిగిలిన పదార్థాలు తిన్నావంటే నీవు తప్పక చచ్చిపోతావ్? అని బాబా గట్టిగానే గుస్తాద్ జీపై కోప్పడ్డారు.

గుస్తాద్ జీ మరణం త్వరలోనే వుందన్న దానికి సంకేతంగా బాబా ఇలా అన్నారని

అనాడు అక్కడి వారికెవరికీ ఈ విషయం అర్థం కాలేదు. ఆ దరిమిలా 1957 అక్టోబరు 30న గుస్తాద్ జీ కన్నుమూశారు.

బాబా ప్రసాదం

ఆ సమయంలో గుస్తాద్ జీ బాబా గదికి కాపలాగా వున్నాడు.

తెల్లవారుఝామున 4 నుండి 6 గంటల వరకు రెండు గంటల డ్యూటీ. ఆ సమయంలో గుస్తాద్ జీ బాబా దగ్గరకు రాగానే బాబా సోడా నొకదాన్ని తీసుకురమ్మనమన్నారు. అలా తీసుకొచ్చాక తానొక గుక్క తీసుకుని, గుస్తాద్ జీని త్రాగమని ఇచ్చారు. ఇలా ఒకసారి

కాదు అనేక పర్యాయాలు చేశారు. ఎందుకంటే గుస్తాద్జీకి సోదా అంటే ఎంతో ఇష్టం. గుస్తాద్జీ ముఖంలో ఆనందం, తృప్తి చూడటానికి బాబా ఇలా తన కోసమని సోదా తెప్పించి, తానొక గ్రుక్క తీసుకుని మిగిలినదంతా గుస్తాద్జీకి తన ప్రసాదంగా ఇచ్చారు.

1957 అక్టోబరు నెల. బాబా ముంబాయిలోని ఆషియానా అపార్ట్‌మెంట్‌లో వున్న రోజులవి. అక్టోబరు 30న, బాబా ప్రేమికురాలు ఆర్నవాజ్ దాదా ఛాంజీని పిలిచి స్త్రీ మండలినందరినీ అంటే అక్కడున్న మెహెరా, మణీ, గోహార్, మెహ్రాలను మాట్లీ సినిమాకు తీసుకెళ్ళమన్నారు. అలా వెళ్ళేముందర, ఆర్నవాజ్ చేతిలో నుండి ఒక గాజు వాటర్ బాటిల్ జారిపోయి నేలమీద పడి పగిలిపోయిన శబ్దం మినపడింది. ఈ శబ్దం విన్నటువంటి ఏరుచ్ ఆర్నవాజ్ దగ్గరకెళ్ళి బాబా సమక్షంలో ఇలా ఏదైనా గాజు వస్తువు పగిలిపోతే, అది ఒక అత్యంత సన్నిహిత బాబా ప్రేమికుని మరణానికి సంకేతంగా మేం భావిస్తాం అన్నారు.

ఐతే, జరగనున్నది జరుగకమానదు కదా!!

స్త్రీ మండలి అందరూ బాబా ఆదేశాల మేరకు సినిమాకు వెళ్ళి, తిరిగొచ్చిన తర్వాత ఆ రోజు మధ్యాహ్నం 3.20 నిమిషాలకు స్వల్ప అస్వస్థతతో గుస్తాద్జీ శాశ్వతంగా కన్నుమూశారన్న వార్తను బాబా ప్రకటించారు. ఆ సమయంలో ఇదంతా అవతారునికి ముందుగా అంతా తెలిసుండే స్త్రీ మండలిని కావాలనే సినిమాకు పంపారా? అని వారు భావించారు.

బాబా ఈ వార్త స్త్రీ మండలితో చెప్పి, కొన్ని క్షణాలు తనను ఏకాంతంగా, ఒంటరిగా ఆ గదిలో వుండనివ్వమన్నారు. అలా కొద్దిక్షణాలు బాబా ఆ గదిలో ఒంటరిగా వున్నారు. ఆ తర్వాత గదిలోకి వెళ్ళినవారికి బాబా కళ్ళలో కన్నీరు కనిపించింది.

గుస్తాద్జీ మరణం బాబాను కలవరపరిచింది.

బాబా ప్రేమికులు ఎవరైనా మరణించారని తెలియగానే చాలా అరుదుగా ఆయన కళ్ళలో నీళ్ళు కనిపించాయి.

గుస్తాద్జీ మరణంతో బాబా బాగా చలించారు.

My old dear friend and companion has realised my real self at the time of dropping his body.

నా చిరకాల స్నేహితుడు, సహచరుడైన గుస్తాద్జీ తన మరణ సమయంలో నా దివ్యావతారాన్ని దర్శించుకున్నాడని బాబా ప్రకటించారు.

ఇదొక అసాధారణ ప్రకటన.

Generally He would say that the person who had died had “COME” to Him - meaning he had attained Mukthi (Liberation) or would be reborn in a Baba family and come back to Him.

సాధారణంగా బాబా తన ప్రేమికుల మరణ వార్త వినగానే అతను నన్ను చేరుకున్నాడు. అంటే అతనికి “ముక్తి” లభించిందన్న అర్థంతోనే లేదా తన ప్రేమిక కుటుంబంలో తిరిగి జన్మించాడని బాబా అనేవారు.

బాబా ఆదేశాల ప్రకారం గుస్తాద్జీ 1927 నుండి మౌనంగా వున్నారు.

ఆయన తుదిశ్వాస వదిలేదాకా మౌనంగా వున్న ధన్యజీవి.

అక్టోబరు 31న ముంబాయి బాబా ప్రేమికుడు నారిమన్ దాదా ఛాంజీ పుట్టిన రోజు.

ఆ సందర్భంగా ముంబాయిలో నారిమన్ డిన్నర్ పార్టీ ఏర్పాటు చేశాడు.

ముంబాయిలో నారిమన్ ఇంట్లోనే బాబావున్నారన్న సంగతి పాఠకులకు గమనించే వుంటారు. అందరూ అనుకున్నారు కదాగుస్తాద్జీ మరణంతో బాబా ఆ డిన్నర్ పార్టీని వాయిదా వేయమంటారేమోనని అనుకున్నారు.

బాబా పార్టీని వాయిదా వేయమనలేదు.

కానీ, పార్టీలో ఐస్ క్రీం వుంచొద్దని సూచించారు.

గుస్తాద్జీకి ఐస్ క్రీమ్ అంటే ఎంతో ఇష్టం కదా!!

అందుకని బాబా అలా సూచించారు. లోయర్ మెహెరాబాద్ లో పురుషమండలి సమాధులలో మహ్మద్ మస్తు ప్రక్కనే గుస్తాద్జీ శరీరాన్ని సమాధి చేశారు.

సమాప్తం

గత ఏడాదిన్నరగా ధారావాహిక సీరియల్ గా ప్రచురిస్తున్న ఈ శీర్షిక నేటితో ముగిసింది. మీ అమూల్య అభిప్రాయాలు తెలపగలరు. -ఎడిటర్.

శ్రీ గోవిందరావు బాబాలో ఐక్యం



శ్రీ కె. గోవిందరావు (75) సనత్ నగర్, హైదరాబాద్ 2013 జనవరి 6న బాబాలో ఐక్యమయ్యారు. తీవ్ర గుండెపోటుతో బాబా నామస్మరణతో ఆయన తుదిశ్వాస వదిలారని స్థానిక ప్రేమికులు తెలిపారు. నిరంతరం బాబా నామస్మరణలో గడిపే శ్రీ గోవిందరావు ధన్యులు. బాబా ప్రార్థనలు, ఆరతి మధ్య జనవరి 7న వీరి అంత్యక్రియలు ఎలాంటి కర్మకాండలూ లేకుండా నిరాడంబరంగా బాబా ప్రేమికులు సమక్షంలో జరిగాయి.

తుమ్మపాల కేంద్రంలో బాబా సహవాస్



తుమ్మపాల కేంద్రంలో బాబా సహవాస్ ఘనంగా నిర్వహించారు. ఈ కార్యక్రమంలో పాల్గొన్న హమీర్పూర్ సెంటర్ వారి హరిబ్యాండ్ పార్టీ వాయిద్యాలు ప్రధాన ఆకర్షణగా నిలిచాయి. ఈ కార్యక్రమంలో శ్రీయుతలు దంతులూరి బంగారాజు, దాడి రత్నాకర్, రంగ ప్రసాద్, జి. కృష్ణం నాయిడు, ఉదయ్ మెహెర్, జియయస్. ప్రకాశరావు, బాబా సందేశాలపై ప్రసంగించారు. నడిపల్లి గణేష్, కర్రిబాబి నుతన ప్రచురణలను అవిష్కరించారు. శ్రీ సూర్యం, సి.హెచ్. గాంధీ, రవి కుమార్ బాబా భజనలు ఆలాపించారు. రావర్తి వెంకట్రావు, గంగుపాం నాగేశ్వరరావు, ఉరిటి శ్రీనివాసరావు, ఇ.వెంకటరమణ, యం. వెంకట్, వెంకటేష్, సాలినాగు తదితరులు పాల్గొన్నారు.

మెహెర్బాబా పత్రికకు 2012లో స్వచ్ఛందంగా రూ. 3,616/- డొనేషన్ రూపంలో అందినాయి

1. శ్రీమతి జి. సౌభాగ్యమ్మ కేరాఫ్ జి. సుబ్బారావు, విశాఖ - రూ. 500/-
2. శ్రీమతి గిరిజారాణి, సింహాచలం, పెరికేడు. రూ. 500/-
3. డా. విజయసారధి, తాడేపల్లిగూడెం రూ. 1000/-
4. శ్రీ సత్యం, జర్నలఅలిస్టు, హైదరాబాద్ రూ. 500/-
5. శ్రీ కాళిదాసు సుదర్శనం రూ. 1000/-
6. శ్రీమతి రాఘవరపు సూర్యావతి, హైదరాబాద్ రూ. 116/-

సర్వధర్మాన్ పరిత్యజ్య...



హమీర్పూర్ జిల్లాకు చెందిన బాబా ప్రేమికుడు- శ్రీ కేశవ్ నారాయణ్ నిగం తన జీవిత చరిత్రను ఇంగ్లీషులో మై లైఫ్ స్టోరీ విత్ అవతార్ మెహెర్బాబా పేరుతో 1960వ దశకంలో గ్రంథస్తం చేశారు. ఇంగ్లీషులో వున్న ఈ పుస్తకాన్ని తెలుగులో సర్వధర్మాన్ పరిత్యజ్య శీర్షికతో మెహెర్బాబా పత్రిక తరఫున ప్రచురించి 2012 జూన్ లో విడుదల చేయడమైంది.

మేను పులకరింపజేసే అనేక వాస్తవ జీవిత సంఘటనలు ఈ రచనలో కనిపిస్తాయి. కేశవ్ తన జీవితంలో అనుభవించిన అనేక ఉద్ధాన పతనాలను ఆసాంతం చదివిన పాఠకులు ప్రతి పదంలో తమ కళ్ళలో నీళ్ళు చిప్పరిల్లాయని చెప్పారు. బాబా ప్రేమికులందరికీ కేశవ్ జీ ఆదర్శం. ప్రతిఒక్కరూ తప్పక చదవాల్సిన


గ్రంథం, ప్రతి ఇంటా ఉండాల్సిన పుస్తకం..సర్వధర్మాన్ పరిత్యజ్య.. వెల..రూ. 50. ప్రాప్తిస్థానం..కేరాఫ్ ఎడిటర్, మెహెర్బాబా మాస పత్రిక.

హెల్స్ లైన్

మెహెర్బాబా పత్రికను ప్రతినెలా 19 లేదా 20 తేదీలలో సికింద్రాబాద్ లో పోస్టు చేస్తున్నాం. 25వ తేదీ నాటికి పత్రిక మీ ముంగిట వుంటుంది. పత్రిక అందుటలో ఆలస్యమైతే శ్రీ వి. ఆర్. కె. శాస్త్రి, హైదరాబాద్ (98492-42284), లేదా శ్రీ కాగిత రామ్ (99481 28207) లను సంప్రదించగలరు. మీ వార్షిక, జీవిత సభ్యత్వం సక్రమంగా చెల్లించి సహకరించవల్సింది. గత రెండేళ్ళుగా వార్షిక సభ్యత్వం చెల్లించని సభ్యుల చిరునామాలను 2013 జనవరి నుండి తొలిగించవలెనని నిర్ణయించడమైంది.

అలాగే, జీవితసభ్యత్వంలో రూ 500 మాత్రమే చెల్లించినవారు కూడా 2013 జనవరి 31లోగా వారి బాకీ నగదు రూ 500 వెంటనే చెల్లించవలెనని మనవి. కానిపక్షంలో 2013 ఫిబ్రవరి నుండి వారు చెల్లించిన నగదును వార్షిక సభ్యత్వం క్రింద జమ చేసుకోవలెనని నిర్ణయించడమైంది. దయచేసి బాబా ప్రేమికులు సహకరించగలరు.

మీ సలహాలు, ఫిర్యాదులు, అమరతిథి ఎగ్జిబిషన్ స్థాల్ లో తెలియజేయగలరు. మరిన్ని వివరాలకు మొబైల్ నంబరు 995955 3218 సంప్రదించగలరు. - ఎడిటర్.



అవతార్ మెహెర్బాబా జీవితచరిత్ర

ఆంగ్ల మూలం: - భావూ కల్చూరి, లార్డ్ మెహెర్,
వాల్యాం-3 (1925-29) - తెలుగుసేత: మల్లాది రామారావు,
న్యూఢిల్లీ

(గత సంచిక తరువాయి)

మళ్ళీ ఆలీ తండ్రి వస్తే? వస్తాడు. అతగాడి అలవాటు అది. ఒకసారి బాబావారి మాట వింటాడు. ఒక్కోసారి వినడు. పిల్లాడిని తీసుకుపోతాడు. వాడేమో ఇంటి దగ్గర నుండి తప్పించుకుని వాపసు వస్తాడు. బాబా ఈ మాటే అన్నారు. ఈసారి కనుక ఆలీ తండ్రి వస్తే, పిల్లాడిని ఇక్కడే వుంచమని చెప్పాం. మాట వింటాడా సరేసరి. లేదూ ఈ ఆశ్రమాన్ని ఎత్తివేస్తాను అని తెగేసి చెప్పారు. ప్రస్తుతానికి ఏమీ మార్పులు చేర్పులు చేయవద్దు. ఎలా వున్నవి అలానే వుండ నివ్వండి. ఎవరికి చెప్పిన పనులు వాళ్ళు చేయండి అన్నారు. అంటే పిల్లల ఆశ్రమం భవిష్యత్ నిర్ణయించే ఆఖరి ఘడియ దగ్గర పడిందన్నమాట.

ఒడిదుడుకులు లేకుండా సాఫీగా ఈ ఏడాది గడిస్తే? అలాగే జరిగితే, ఏముంది? అబ్దుల్లా పంట పండినట్లేనన్నారు. ఆధ్యాత్మికంగా పెద్ద ఎత్తుకి ఎదుగుతాడు. ఎంత ఎత్తుకి వెడతాడంటే చరాచర జగత్తు యావత్తునీ వాడి చొక్కా జేబులో ఇముడ్చుకోగలడు. ఈ అద్భుత శక్తిని అబ్దుల్లాకి ప్రసాదిస్తానని బాబావారు చెప్పారు. మరి ఈ ఏడాది ఇబ్బందులు తెస్తే, సాఫీగా రోజులు గడవకపోతే, ఏముంది, ఇండియా వదిలేస్తానన్నారు బాబా. పరిష్కా వెళ్తానన్నారు.

ప్రస్తుతానికి పింపలగాం ప్రక్కనే వున్న హాపీవ్యాలీకి వెడదామన్నారు. అక్కడ రెండు మూడు రోజులు వుండామన్నారు. ఎందుకీ ప్రయాణం అంటే ఇదేమీ విహారయాత్ర కాదు. గేనూ చావు కొన్ని మిశ్రమ సంస్కారాలని తెచ్చింది. వాటిని తుడిచిపెట్టుకోవడానికే హాపీవ్యాలీ వెళ్ళటం అని వివరించారు.

తిరిగి వచ్చాక ఏం చేయబోతున్నారో చెప్పారు.

ప్రేమాశ్రమ బాధ్యతని తామే స్వీకరిస్తామన్నారు. బువాసాహెబ్ మండలి వ్యవహారాలు చూస్తాడన్నారు. తోటపని బైదుల్లి అన్నారు. బైదులు ఒళ్ళు వంచి పనిచేయాలి, చేసే పనిలో నిజాయితీ ఉట్టిపడాలి. సరదాగా, ఆనందంగా చేయాలి తోటపని. అప్పుడు మన పని కూడా హుషారుగా జరుగుతుంది. రెట్టింపు శక్తితో ముందుకు వెడుతుంది అని చెప్పారు.

సరే అందరూ హాపీవ్యాలికి బయలుదేరారు. సాయంత్రం ఏడింటికే నగర్ దారి పట్టారు. అక్కర్ ప్రెస్ చేరేసరికి బాగా చీకటిపడింది. రాత్రికి అక్కడే పడుకొని మర్నాడు ఉదయం హాపీవ్యాలికి నడక మొదలెట్టారు. నగర్ శివార్లలో కవాతు చేస్తున్న సైనికులు ఎదురయ్యారు. లైఫ్, రైట్ అంటూ హుందాగా నడుస్తున్నారు, రోడ్డుకి ఓ ప్రక్కగా. బాబా బృందం వాళ్ళకి ఎలా కనబడిందో తెలీదు, ఎందుకంటే పిల్లలు చూడటానికి చిన్నారి సాధువుల్లా వున్నారు. బాబా వెనుక నడుస్తున్నారు. వీళ్ళ వెనుకే మండలివారు. వాళ్ళ వేషభాషలూ వింతగా వున్నాయి. పాఠకులకి తెలుసుగా బాబావారి మండలిలో అన్ని ప్రాంతాలవారు అన్ని మతాలవారు వున్నారు. ఎవరి అలవాట్లు వాళ్ళవి. కొందరు ధోవత కడితే, కొందరు పాంటు, షర్టు కోటు ధరిస్తారు. టోపీ లేకుండా వుండలేరు ఇంకొందరు. ఆ టోపీలు ఎన్ని రకాలో. పార్శీల టోపీ వేరు. మహమ్మదీయుల టోపీవేరు. కొంతమంది తలపాగా కట్టుకొనేవారు, అందులోనూ ఎన్ని రకాలో. ఇంతకీ చెప్పేది ఏమంటే, కవాతు చేస్తున్న సైనికులకి, ఈ ఆధ్యాత్మిక సైనికులు వింతగా కనిపించి వుండవచ్చు.

కొంత దూరం నడిచాక బాబావారు కాసేపు ఆగారు. అలసట తీర్చుకొని కదులుదామన్నారు. తినటానికి ఏమయినా వుందా అని అడిగితే, ఏం తీసుకురాలేదన్నారు మండలివారు. చూశారా! ఇదీ నా అదృష్టం. నిన్నటి నుంచి ఎంగిలి పడలేదు. కరకర లాడుతోంది కడుపులో. కానీ తినటానికి ఏమీ లేదు. నా అవసరాలు చూడటానికి వున్నారు పేరుకి అరడజనుమంది. ఇదీ వాళ్ళ నిర్వాకం అని చివాట్లు పెట్టారు. నేను చెప్పింది శ్రద్ధగా వినండి, నా అవసరాలు గమనించడం, నెరవేర్చడం ఇదీ అసలు సినలైన ధ్యానం అంటే. ఇంతకంటే గొప్ప ధ్యానం ఏముంటుంది అని భగవంతుని సేవించే చిట్కా చెప్పారు.

హాపీ వ్యాలి చేరేసరికి పది అవుతోంది. బస అక్కడి డాక్ బంగళాలో. కాళ్ళు, మొహం, చేతులు కడుక్కొని వచ్చేసరికి వేడి వేడి భోజనం రెడీగా రారమ్మని పిలిచింది. భోజనం చేశాక, బాబావారు, పిల్లలు కాసేపు నడుం వాల్చారు.

మెహెరాబాద్ నుంచి నడిచినా పిల్లల్లో అలసట ఏ మాత్రం లేదు. సరికదా హుషారుగా వున్నారు. అలా అని హాపీ వ్యాలి దగ్గరేమీ కాదు. 17 మైళ్ళ దూరం. భక్తితో స్వామి వెంట నడుస్తుంటే, బహుశా వాళ్ళకి అలసట తెలీలేదనుకోవాలి.

ఆవాళకి వాళ్ళకు ఆటవిడుపు లభించింది. మర్నాడు బాబావారు హాపీ వ్యాలి విశేషాలు చూపిస్తానన్నారు. వెంటనే కొంతమంది పిల్లలు రెడీ అయ్యారు. వాళ్ళని మన్షోర్ సుబా కొండకీ, ఇతర దర్శనీయ స్థలాలకీ తీసుకువెళ్ళారు. మిగిలిన పిల్లలు, పెద్దలు, రెండు గ్రూపులుగా దగ్గరి కొండ ఎక్కారు. కొండ ఎక్కాలంటే సరదా అందరికీ వున్నా ఎంతో నేర్పు, ఓర్పు కావాలి. ఈపని అందరి వల్లా అయ్యేది కాదు. ధాకే నాయకత్వంలో హిందువులు ఓ ప్రక్క నుంచి, బైదుల్ నేతృత్వంలో ఇరానీలు ఇంకో ప్రక్కనుంచి కొండపైకి ఎక్కటానికి బయలుదేరారు.

వీళ్ళు వెళ్ళిన కాసేపటికి బాబావారు డాక్ బంగళాకి తిరిగి వచ్చారు. ఎవరూ కనబడ లేదు. అగ్గిగుగ్గిలమయ్యారు. ఎదురుపడ్డ ఇద్దర్ని చాచి చెంపకాయ కొట్టారు. వాళ్ళేం తప్పు చేశారు? వాళ్ళు తప్పు చేయలేదు. ఎవరి తప్పుకో శిక్ష పడింది. కొండ ఎక్కడానికి అందరూ వెళ్ళారని విని ఇంకాస్త మండిపడ్డారు. ఎందుకు వెళ్ళారు? ఎప్పుడు వెళ్ళారు? ఎంతసేపయింది వెళ్ళి? ఎవరిని అడిగి వెళ్ళారు? అయినా ఇప్పుడు కొండ ఎక్కితే ఒరిగేది ఏమిటి? వాళ్ళకి తెలీదా నేను ఎప్పుడు పడితే అప్పుడు పిలుస్తాననీ, నేను పిలవగానే నా ముందు వాళ్ళు హాజరుకావాలని! ఏమయింది ఇక్కడికి రాగానే వీళ్ళకి? అసలు బైదులోకి బుద్ధి లేదు. రానీ అతగాడి పని చెప్తాను అని బాబావారు అంటుంటే, అప్పుడే అక్కడికి వచ్చిన ఛగన్ కి నోట మాట రాలేదు.

ఓ రెండు రోజులు ఏదో సరదాగా గడుపుదామనుకొని ఈ లోయకి వచ్చాము. ఈ పచ్చని చెట్ల క్రింద కూర్చొని పేకాడుకుందాము అనుకొన్నాము. పక్షులు కిలకిలలాడుతుంటే, మనపైన రాలుతున్న ఆకుల్ని దులిపేసుకుంటూ, గాలికి ఎగురుతున్న ముక్కల్ని పట్టుకుంటూ పేకాట ఆడితే, ఎంత సరదాగా వుంటుందో అంటూ బాబావారు ఛగన్ ని పేకముక్కలు తెమ్మన్నారు. పరుగెత్తి వెళ్ళి సంచిలో వున్న పేక ముక్కల్ని పట్టుకువచ్చాడు. ఆడుతురా బాబా? ముక్కల్ని కలపమంటారా అన్నాడు. బాబావారు సరేనంటూ తల వూపడంతో ముక్కల్ని కలిపి, ఇద్దరికీ పంచాడు ఛగన్. అయినా బాబావారి దృష్టి పేకపై వుంటే కదా. ముక్కల్ని చేతిలోకి తీసుకొంటూనే మళ్ళా మొదలెట్టారు సణుగుడు.

వీళ్ళెందుకు వెళ్ళారు కొండ ఎక్కడానికి? కొండపై నుంచి దూకి చచ్చిపోవాలనుకొన్నారా ఏమిటి! మూర్ఖులు. చచ్చిపోవాలనే వుందా వాళ్ళకి అందుకనే కొండ ఎక్కారా? ఇలా బాబావారు పదే పదే అడుగుతుంటే, వినేవాళ్ళకి ఏమీ అర్థం కాలేదు. ఏమి చేయడానికి పాలుపోలేదు. కొండపైకి మనమూ వెళ్ళి వాళ్ళని పట్టుకొని కడిగేద్దామనిపించింది కొందరికి. బాబావారికి చెప్పకుండా వెడతారా, భద్రవ్వలారా అని దులిపేద్దాము అనుకొన్నారు ఇంకొందరు వెంటనే తీసుకువచ్చి బాబావారి కాళ్ళపై పడేసి క్షమాపణ చెప్పిద్దాం అనుకొన్నారు. కానీ ఎక్కడికి అని వెడతారు. వాళ్ళు కొండపైకి ఎటుగా ఎక్కారో, పైకి చేరారో లేదో! దారిలో ఏ చెట్ల మధ్యనైనా కూలబడ్డారేమో అలసట వచ్చి. అలవాటులేని వ్యవహారం కదా! మరి మనం పైకి వెళ్ళాక, వాళ్ళు కనిపించకపోతే, వాళ్ళొక ప్రక్క మనమొక ప్రక్క అవుతాము. ఇది బాబావారికి మరింత కోపం తెస్తుంది. ఏం చేయాలి ఇప్పుడు? మార్గమేమిటి మౌనావతారా అని ఛగన్ మధనపడుతుంటే, ధాకే, బైదుల్ వాళ్ళ వెంట వెళ్ళిన కుర్రాళ్ళు కొండ దిగి వచ్చారు.

హమ్మయ్య అని, అందరూ కాస్తంత ఊపిరి తీసుకొన్నారు. కానీ ధాకేచెప్పింది ఏంటంటే, అమ్మో! ఎంత గండం తప్పింది, అందుకనే బాబావారంతగా తల్లడిల్లిపోయింది అనిపించింది. ఇంతకీ ఏమయిందీ అంటే, కొండ ఎక్కుతుంటే ముగ్గురు పిల్లలకి కాలు జారింది. వాళ్ళని

వెంటనే పట్టుకొని పైకి లాగాము కాబట్టి సరిపోయింది. లేకపోతేనా, వాళ్ళు లోయలోకి పడేవాళ్ళు. అంతెత్తు నుంచి పడితే బ్రతకటం కష్టం. బాబావారి దయ వుండబట్టి, ఆ ముగ్గురు కుర్రాళ్ళు బ్రతికి బయటపడ్డారు అన్నాడు ధాకే మహాశయుడు. ఆ కుర్రాళ్ళకి నూకలు చెల్లితే మా భరతం పట్టేవారు బాబా అన్నాడు బైదుల్. అందరూ హాయిగా నవ్వుకున్నారు. ఇలా హాపీ వ్యాలీ యాత్ర విషాదాంతం కాకుండా నవ్వుల జల్లుల మధ్య ముగిసింది. ఇహ వెనక్కి పోదామా అన్నారు బాబా. మర్నాడు ఉదయం ఆరింటికే ట్రాక్టరు వచ్చింది. బాబావారు, పిల్లలు అది ఎక్కి మెహెరాబాద్ వాపసు వచ్చారు. పాపం గుస్తాద్, బువా సాహెబ్లకి ఎడ్ల బండి దిక్కయింది. వీళ్ళూ ట్రాక్టరు ఎక్కవచ్చుగా అంటారా? ట్రాక్టర్లో సామాన్లకి జాగాలేదు. అందరూ పడుకోడానికి పరువులు, కప్పుకోటానికి దుప్పట్లు, మంచినీళ్ళకి బిందె, గ్లాసులు వంట సామాగ్రి - ఇలా ఒకటూ రెండా ఎన్నో వున్నాయి. వాటితోపాటే వీరిద్దరూ జోడెడ్ల బండి ఎక్కారు. గతుకుల రోడ్డు కావటంతో, బండి బోల్తా పడింది. బువా సాహెబ్ గారికి ఏమీ కాలేదు కానీ, గుస్తాద్ గారికి బాగా గీచుకుపోయింది. అంతా బాబా దయ. కొంచెంలో తప్పింది ప్రమాదం అనుకొన్నారద్దరూ.

మార్చి రెండవ తేదీన నౌసేర్వాన్ సాధా సగర్ నుంచి వచ్చాడు. .జె. దస్తూర్, విష్ణు అప్పటికి మెహెరాబాద్లో వున్నారు. సాయంత్రం ముగ్గురూ బాబావారి దగ్గరకి చేరారు. ఇస్కాగోష్టి మొదలైంది. ప్రస్తుత దేశ రాజకీయాల పైకి చర్చ మళ్ళింది.

బ్రిటీషువారి వలస పాలన వల్ల భారతదేశానికి మేలు జరిగిందన్నారు బాబా? అది ఎలాగంటే, భారతదేశీయుల చెడ్డ సంస్కారాలన్నీంటినీ తెల్ల దొరలు తుడిచివేస్తున్నారని పేర్కొన్నారు. భారతీయులకి తెలీదు ఈ సంగతి. అందుకనే తెల్ల దొరలపై కాలు దువ్వుతారు, వాళ్ళకి శాపనార్దాలు పెడుతున్నారని అన్నారు. బ్రిటీషు పాలనలో భారతదేశం నిత్యావసార విషయంలో లాభపడి వుంటే, ఆధ్యాత్మికంగా వెనక పడేది. ఎంతగా నష్టపోయేది అంటే, ఇంగ్లాండ్ కంటే అధ్వానంగా వుండేది. ఈ దేశపు పరిస్థితి. ఈ ప్రభావం దారుణంగా వుండేది అని బాబావారు తెలియజేశారు.

-సశేషం

అవతార్ మెహెర్బాబా సెంటర్ మచిలీపట్నం

మచిలీపట్నం బాబా సెంటర్ అధ్యక్షులు శ్రీ మాటూరి సంజీవరావు గారి సతీమణి శ్రీమతి మాటూరి స్వర్ణ కుమారి 20.11.2012 మంగళవారం తన దివ్య ప్రియతముడైన అవతార్ మెహెర్బాబాలో ఐక్యమయ్యారు. వీరు గత 55 సంవత్సరాలుగా బాబా సేవలో తరించిన ధన్యజీవి. 1954 ఫిబ్రవరిలో మచిలీపట్నంలో ఇచ్చిన ప్రజా దర్శనమలో శ్రీ మల్లెల సీతారామశాస్త్రి గారి ఇంటిలో అవతార్ మెహెర్బాబా దివ్య దర్శనం పొందినారు. మెహెర్బాబా సమాధిని పలుమార్లు దర్శించుకున్నారు.

గత సంచిక తరువాయి

మెహెరాబాద్‌లో దర్శనీయ స్థలాలు

ఎగువ మెహెరాబాద్ - మెహెరాబాద్ కొండ

‘నా విశ్వ కార్యక్రమంలో అధిక భాగం ఈ కొండపైనే జరిగింది. మెహెరాబాద్ ఒకరోజున అత్యుత్తమ తీర్థయాత్రా కేంద్రం అవుతుంది’ - మెహెర్బాబా.

బాబావారి సమాధి మందిరం

అతి పవిత్ర ప్రదేశం బాబావారి సమాధి మందిరం. బాబావారు స్వయంగా, 1927



మే నెలలో ఈ జాగాను ఎంపిక చేశారు.

అప్పట్లో తడికలే గోడలుగా, రేకు కప్పు

ఆచ్ఛాదనగా చిన్న కుటీరాన్ని కట్టించారు.

జూన్ 30వ తేదీ (1927) రాత్రి బాబావారు

ఈ కుటీరంలోనే గడిపారు. ఆ వేళే, కొత్త

మెహెరాశ్రమాన్ని ఆరంగావ్ నుంచి

కొండపైకి మార్చడం జరిగింది. అప్పట్లోనే

బాబావారు కుటీరం వున్న చోట 80

అంగుళాల పొడవు, 40 అంగుళాల వెడల్పు,

70 అంగుళాల లోతుతో గొయ్యిని

త్రవ్వించారు. గొయ్యిలోపల నాలుగువైపులా

రాతి గోడ కట్టారు. లోపలికి దిగడానికి చిన్న

మెట్లు కట్టారు. తూర్పు గోడ ప్రక్క పెద్ద అరుగు

కట్టించారు. బాబావారు పిలిస్తే వచ్చిన స్కూలు పిల్లలు ఇక్కడే కూర్చోనేవారు. దర్శనార్థులు ఇక్కడే కూర్చోనేవారు.

కొన్నాళ్ళకి ఈ కుటీరాన్ని పడగొట్టి కొత్తది కట్టారు. చెక్కతో గోడలేసారు. రేకు కప్పు

వేశారు. దక్షిణంలో తలుపు పెట్టించారు. కిటికీ పాత వేదికవైపు తెరుచుకొనేలాగా కిటికీ

అమర్చారు. అంటే తూర్పుకి కిటికీ వచ్చింది. 1927 ఆగస్టు నెల నాటికి బాబావారి

ఆవాసం ఈ కుటీరం. నవంబరు 10 నుంచి ఐదు నెలలపాటు ఏకాంతవాసం ఇక్కడే

గడిపారు బాబావారు. ఏకాంతంతో పాటు ఉపవాస దీక్ష కూడా పట్టారు. గొయ్యి గదికి

ఉత్తరం ప్రక్క తడికల గదులు నాల్గింటిని ఒక్క వరుసలో కట్టించారు. ఇవే సాధక ఆశ్రమం.

1927 డిసెంబరు నుంచి రెండున్నర నెలలపాటు ఏకాంతవాసం చేసింది ఇక్కడే. బాబావారు

పిల్లలకి ఆధ్యాత్మిక మార్గాలు చెప్పడం, అనిర్వచనీయమైన అంతర్గత మార్పు వాళ్ళలో రావడం అలా ప్రేమాశ్రమం వెలియడం జరిగింది. అప్పట్లోనే 1929లో ఆశ్రమం టోకా నుంచి మెహెరాబాద్ కి తిరిగి వచ్చేశాక, గొయ్యి కుటీరానికి రాతిగోడలు కట్టారు. ఉత్తరాన, పశ్చిమాన కిటికీలు పెట్టారు. బాబావారికీ, బాబాతో ఆశ్రమం పిల్లలకీ చక్కటి ఫోటోలు తీశారు అప్పట్లో ఇక్కడే.

1938లో ఇప్పుడు మనం చూస్తున్న సమాధి గది నిర్మాణం జరిగింది. దిగువ మెహెరాబాద్ పోస్టాఫీసు ఇల్లు పడగొట్టి ఆ రాళ్ళను సమాధి నిర్మాణానికి వాడారు. సమాధి గోపురం నమూనా రూపొందించమని నౌరోజీ దాదా ఛాన్సీని బాబావారు ఆదేశించారు. నాలుగు ప్రపంచ మత చిహ్నాలను అంటే జొరాస్ట్రీయన్లు అగ్నిశిఖ, హిందువుల దేవాలయం, క్రైస్తవుల శిలవ, ముస్లిమ్ల మసీదు గుర్తులు గోపురంపై వుండాలన్నారు. సమాధి లోపల గోడలపై బొమ్మలు వేయమని హెలెన్ డామ్ కి ఆ ఏడాదే చెప్పారు. స్విట్జర్లాండ్ కళాకారిణి ఆమె మెహెరాబాద్ లో వుంటోంది అప్పట్లో. సమాధి మందిరంకు తూర్పున వున్న వేదికను పడగొట్టి మళ్ళీ కట్టించారు బాబా. సాధక ఆశ్రమానికి గుర్తుగా ఐదు ధ్యానం గదులను కట్టించారు. బాబా సమాధిపై వాడిన ఇటలీ క్వారీలలోని పాలరాయిని రానోగలీ సెలక్టు చేసింది. ఆ రాతిని సమాధిపై 1971 ద్వితీయార్ధంలో పాద్రీ పెట్టించారు. సమాధి ఉత్తరపు కిటికీకి స్టెయిన్ గ్లాస్ పై రంగుల్లో బొమ్మలు వేయమని మెహెరాబాద్ ఛార్జీ మోర్టన్ ను కోరింది. ఆ బొమ్మలకి ఫోటోలు తానే ఇస్తానంది. ఇది 1930 దశకం సంగతి. చాలా శ్రమతో కూడిన పని కాబట్టి ముందు పెయింటింగ్ వేసి మెహెరా, మణి, రానో నచ్చితే అద్దంపై వేద్దామన్నది ఛార్జీ సంకల్పం. ఐతే మణి నిర్ణయానుసారం, 1991లో పెయింటింగ్ నే సమాధిలో వుంచారు. సమాధి బయటి గోడలపై వేసిన రంగుల్ని మణి సెలక్టుచేశారు. 1990 - 92 మధ్య సమాధి మందిరాన్ని పూర్తిగా పునరుద్ధరించారు.

తమ సమక్షంలోనే తమ ఆధ్యక్షతన భావి సమాధిలో ప్రణమిల్లడం మీ అదృష్టం అని బాబావారు 1950 దశకపు సహవాస్ కార్యక్రమంలో పాల్గొన్నవారితో అన్నారు. 'భౌతిక శరీరాన్ని విడిచిన అరవై ఏళ్ళకి వేలాది మంది ఇక్కడికి వస్తారు. మెహెరాబాద్ లో ధూళి ఏరుకొని దాచుకొంటారు. ఎందుకో తెలుసా? ఇది నేను నడిచిన ధూళి కాబట్టి అని బాబావారు 1955 నవంబరులో శెలవిచ్చారు. 1958 ఫిబ్రవరిలో ఇలా చెప్పారు: 'నేను దేహత్యాగం చేశాక, భౌతిక అవశేషాలు ఇక్కడ విశ్రాంతి పొందుతాయి. ఈ కొండ యావత్ విశ్వానికీ ప్రముఖ తీర్థ స్థలమౌతుంది. నేటి విశిష్టత మీకు తెలీదు. 70 సంవత్సరాల తర్వాత ఈ స్థలం మహత్తర క్షేత్రంగా, తీర్థ యాత్రా కేంద్రంగా భాసిల్లుతుంది. పెద్ద నగరమే వెలుస్తుంది ఇక్కడ. ఎవరి సమాధి దర్శనం కోసం ప్రపంచనలుమూలల నుంచి భగవత్ ప్రేమికులు, తత్వ వేత్తలు, భగవరాధకులు వచ్చి అంజలి ఘటినారో, అట్టివాని సమక్షంలో ఈ స్థల విశిష్టతని మీరు వింటున్నారు. మీరు ఎంతో అదృష్టవంతులు అన్నారు

బాబా.

1969 జనవరి 31వ తేదీన మెహెర్బాబా వారు తమ భౌతిక శరీరాన్ని మెహెరాజాద్‌లో వదిలి పెట్టారు. వారి శరీరాన్ని స్ట్రైచర్‌పై ఇక్కడకు తీసుకువచ్చారు. సమాధి, దానిలో వుంచవలసిన శవపేటిక సిద్ధం కావడానికి కొంత సమయం ఉండటంతో స్ట్రైచర్‌ని సమాధి దగ్గరి బాబా క్యాబిన్‌లో కాసేపు వుంచారు. ఈ క్యాబిన్‌లోనే ఆ స్ట్రైచర్ ఇప్పటికీ వుంది. బాబావారి శరీరాన్ని శవపేటిక మూతపై వుంచి సమాధిలోకి జాగ్రత్తగా దించారు. చుట్టూరా ఐసు ముద్దలు వుంచారు. పువ్వులతో అలంకరించారు. బాబావారు గతంలో సూచనప్రాయంగా చెప్పిన మేరకి ఏడురోజుల పాటు సమాధి మూయలేదు. ఇందువల్ల ప్రపంచం నలుమూలల నుంచీ వచ్చిన ప్రేమికులకి బాబా భౌతిక రూపాన్ని ఆఖరిసారి దర్శించే వీలుకలిగింది. ఫిబ్రవరి 7వ తేదీన శవపేటికను బాబావారి శరీరంపై వుంచి సమాధి చేశారు. అప్పటికి కూడా శరీరంలో ఏ మార్పు కనబడలేదు.

స్త్రీ మండలి సమాధులు:

బాబాకు సన్నిహితులైన స్త్రీ మండలి సమాధులు కొండపై వున్నాయి. ఇవి ఒక వరుసలో




పశ్చిమంగా వున్నాయి. మొదటి సమాధి నానో గెల్లీడి. ఆమె 1939లో మరణించింది. సమాధుల్లో ఎక్కువగా అస్తికలనే నిక్షిప్తంచేశారు. బాబా తల్లదండ్రులు - షిరీన్‌మాయి, షెరియార్లీల అంత్యక్రియలు పూనాలోని పార్శ్వారి శాంతి స్థాపం వద్ద జరిగాయి. అయితే వారు నిత్యం వాడుకొన్న వస్తువులు కొన్నింటిని నిక్షిప్తంచేసి ఉభయుల సమాధులు కట్టారక్కడ. బాబావారు ఇక్కడికి ఆఖరుసారిగా, 1962 ఆగస్టు 11న వచ్చారు. బాబావారి ఆధ్యాత్మిక మాత గులాయి పార్ధివ శరీరాన్ని ఖననం

చేశారావేళ. బాబావారి పెంపుడు కుక్కల సమాధి, నెమలి సమాధి మర్రిచెట్టు క్రింద కన్పిస్తాయి. 1959లో ట్రస్టును ఏర్పాటుచేసినప్పుడే, స్త్రీ మండలివారి సమాధులు తమ సమాధి మందిరానికి చెరోప్రక్కన వుండాలని బాబావారు నిర్దేశించారు. ఎవరి సమాధిని ఎక్కడ పెట్టాలో స్పష్టం చేశారు. బాబాకి అత్యంత ప్రీతిపాత్రురాలయిన మెహెరా పార్ధివ శరీరం ఒక్కటే, బాబావారి పార్ధివ శరీరంలాగ ఇక్కడ ఖననం చేయబడింది. ఈ గౌరవం మెహెరాకి మాత్రమే దక్కింది. మిగిలిన స్త్రీ మండలి వారి చితాభస్మం నిక్షిప్తంచేస్తే చాలు

అన్నారు. వీరంతా బాబాలో లీనం కావటానికి ముందుగానే సమాధి మందిరం తూర్పువైపున జాగా సిద్ధంచేశారు. అక్కడ వున్న అరుగునీ, ధ్యానం గదుల్ని 1971లోనే పడగొట్టారు.

బాబా క్యాబిన్:

1935వ సంవత్సరంలో ఏకాంతవాసం సంకల్పించిన బాబా, కొండపైన క్యాబిన్ కట్టమని పాద్రీని ఆదేశించారు. పురుషమండలికీ, స్త్రీ మండలికీ క్యాబిన్ చేరువుగా వుండాలని స్పష్టం చేశారు. అప్పట్లో స్త్రీ మండలిని బయటవారితో కలవనిచ్చేవారు కాదు. అందువల్ల,



వారు ఏ ఇబ్బందీ లేకుండా క్యాబిన్ వైపు రాగలగాలి.

ఇందుకోసమనే, ఆశ్రమం గేటుకు కొంచెం దగ్గరగా, నమాధి అరుగుకి తూర్పువైపున వున్న జాగా చూపించి క్యాబిన్ కట్టమన్నారు. పురుగు, పుట్రా లోవలికి రాకూడదు.

వర్షానికి, ఈదురుగాలులకీ క్యాబిన్ తట్టుకొని నిలబడాలి.

కాబట్టి తొందరపడకుండా నెమ్మదిగా శ్రద్ధగా రాళ్ళతో

క్యాబిన్ కట్టమని బాబావారు పాద్రీకి చెప్పారు. అయితే

బాబాకి ఏకాంత కార్యక్రమం

వెంటనే ప్రారంభించాలనిపించింది. వెంటనే గడువు తగ్గించసాగారు. పోస్టాఫీసు ఇల్లు పడగొట్టగా వచ్చిన రాళ్ళతో కొత్త క్యాబిన్ కి పునాది వేయగానే, ఇహ వారంరోజుల్లో నీపని పూర్తికావాలన్నారు. దీంతో పాద్రీ, అతని బృందం టేకుతో క్యాబిన్ కట్టి, రేకు తాపడం చేశారు. 1935 జూలై 15వ తేదీ సాయంత్రం బాబావారు క్యాబిన్ లో అడుగుపెట్టారు. ఏకాంతవాస దీక్ష పట్టారు. బాబాకి టీ, భోజనం మెహెరా పంపేది. వాటిని వాలు బాబా గదికి తెచ్చేది. ఆమె కూడా స్త్రీ మండలి సభ్యురాలే. బాబావారు ఏకాంతవాసంలో ఎక్కడున్నా ఎవరూ తొంగి చూడకూడదు. అయితే ఒక రోజున, వాలు భోజనం తెచ్చేసరికి క్యాబిన్ తలుపు మూసివుంది. బహుశా గాలికి క్యాబిన్ తలుపు పడిందనుకుని, తలుపును త్రోసింది. ఎదురుగా బాబా కనిపించారు. ఆంతరంగిక కార్యక్రమంలో నిమగ్నమైన బాబావారు, చప్పుడుకి తలపైకెత్తారు. బాబా దృష్టి వాలుపై పడింది. అంతే భయంతో వణికిపోయింది.

కళ్ళు రక్తపుగడ్డలయినాయి. నెప్పితో విలవిల లాడింది. మూడు రోజులపాటు కళ్ళు మూసుకుపోయి గ్రుడ్డిదయింది. ఏకాంతవాసంలో బాబావారి పని యొక్క శక్తికి ఈ సంఘటన ఒక నిదర్శనం.

క్యాబిన్ కట్టినప్పటి నుంచీ అది బాబావారి గదే. కొండపైన వున్న ప్రతిసారీ, బాబావారు ఈ క్యాబిన్లోనే బస చేసేవారు. 1947 డిసెంబరు 31వ తేదీన మెహెరా 41వ పుట్టినరోజు వేడుకలు మెహెరాబాద్లో జరిగాక ఈ క్యాబిన్లోనే పడుకొన్నారు. అదే ఈ క్యాబిన్లో బాబావారి ఆఖరి నిద్ర.

ఆస్పత్రి భవనం, బోనుగది:

1927-28 సంవత్సరాల మధ్య మెహెరాశ్రమ పిల్లల పడక గది వున్న చోటుకి దగ్గరగా కట్టారీ ఈ ఇల్లును. అది 1938వ సంవత్సరం నాటి మాట. మొదటి పోస్టాఫీసు బిల్డింగ్ రాళ్ళనే దీని పునాదికి వాడారు. మొదటి ఏడు ఇక్కడ స్థానిక మహిళలకోసం ప్రసూతి ఆస్పత్రి నడిపారు. నాదినే టాలిస్టాయ్ ఈ ఆస్పత్రికి పెద్ద దిక్కు. ఎంతోమంది ఇక్కడ పురుడు పోసుకొన్నారు. రోజూ బాబావారు కొత్త శిశువుల ఊయలను పూపేవారు. మెహెర్బాబా జర్నల్ పనిని 1939లో ఎలిబెల్ పాటర్సన్, నోరీనా మాచబెల్లి బోను ప్రక్కగది నుంచి నిర్వహించారు. 1940 ఏప్రిల్లో బెంగుళూరు మస్తు ఆశ్రమాన్ని మూసివేశాక, అక్కడి కొంతమంది మస్తులను ఇక్కడికి తెచ్చారు. తడికల గదిలో వుంచారు. ఆ తడికల గది ఎగువ మెహెరాబాద్లో మస్తు ఆశ్రమ కేంద్రమయింది. బెంగుళూరు ఆశ్రమంలోలాగ, ఇక్కడ కూడా బాబావారు టీ, బీడీకొట్టు ఏర్పాటుచేశారు.

రెండో ప్రపంచ యుద్ధం వేడి పెరుగుతుంటే, జూన్ ఒకటి నుంచి బాబావారు మస్తులతో ముఖ్యంగా చట్టిబాబాతో ఏకాంతవాసం చేశారు. దక్షిణ భారతం నుంచి వచ్చిన చట్టి మస్తు నమ్మకస్తుడు. శాంతమూర్తి. 1940 జూలైలో పులిలా భయంకరంగా వుండే కరింబాబా వచ్చాడు. ఈ కలకత్తావాసి కోసం, పాద్రికి చెప్పి బాబావారు కటకటాల గది కట్టించారు. ఇక్కడ ఏకాంతంలో వున్న బాబాకి సేవచేసే బాధ్యత కృష్ణనాయర్, విష్ణులది. మెహెరా, మణిలని కూడా బోను గది దక్షిణ కిటికీ దగ్గరకు రానిచ్చారు. అది కేవలం అభివాదం చేయడానికే. ఆ కిటికీలో చిన్న కన్నం వుంది. ఈ ఏర్పాటు చేయించింది పాద్రి. 1941వ సంవత్సరం ఆగస్టు నెల నుంచి బాబావారు చేపడ్తున్న ప్రత్యేక ఏకాంతపు ఏర్పాట్లలో భాగంగా పాద్రి చేశాడీపని. ఉత్తరాలు వగైరా ఇవ్వడానికి ఈ కన్నం ఉపయోగపడింది. ఇది ఇప్పటికీ వుంది. చూడవచ్చు. ఇక్కడ ఏకాంతవాసంలో వున్న బాబాకి సేవ, కాపలా పని కృష్ణనాయర్ది. అతను ఎక్కువగా గేటు దగ్గరే వుండేవాడు. గేటుపైన వున్న ఓ గంట, లోపల ఇంకో గంట వుండేది. లోపలికి రావాలంటే అతను గంట కొట్టాలి. అనుమతి ఇస్తూ బాబా గంట మ్రోగిస్తేనే లోపలికి వెళ్ళవచ్చు. కృష్ణ లోపలికి వస్తే, అతనికి కనబడకుండా ఓమూల ఒదిగి వుండేవారు బాబా. ఓరోజు కృష్ణ గంట విన్నాడు. కానీ బాబావారు గంట

కొట్టలేదు. అందుకనే గేటుదాటి లోపలికి అడుగుపెట్టగానే కృష్ణకు 100 సూర్యుల కాంతిని విరజిమ్మే బాబా వదనం కన్పించింది. స్పహాకోల్పోతుంటే అతని ఎడమచేతిని బాబావారు పట్టుకొని కండ గట్టిగా పీకేశారు. కృష్ణ ప్రాణం నిలిచింది. బాబా పీకినచోట పడ్డగుర్తు జీవితాంతం చెరగలేదు. ఏకాంతవాసంలో బాబాచేసే పని యొక్క శక్తికి ఈ సంఘటన నిదర్శనం. 1940 సెప్టెంబరులో కొండపైన కొత్త మరుగు దొడ్లు, స్నానాల గది కట్టారు. తడికల గోడ, ఇసుప రేకులతో మరుగు ఏర్పాటుచేశారు. ఇది ఇప్పటికీ వుంది. మతి భ్రమించినవారి ఆశ్రమాన్ని ఇక్కడికి మార్చారు. కానీ కొద్దిరోజులకే దాన్ని మూసేశారు.

దరిమిలా రోజుల్లో ఈ ఇల్లు మండలి నివాసంగా మారింది. నవజీవనం తొలిరోజుల్లో కైకోబాద్ దస్తూర్ గారి భార్య పిల్లలు ఇక్కడే వున్నారు. బాబా శరీరం విడిచాక, కైకోబాద్ ఇందులోకి మారాడు. ఏడేళ్ళ తర్వాత కన్నుమూశాడు.

మెహెర్ రిట్రీట్:

ఈ భవనం క్రింది భాగం బ్రిటీషు సేనల నీళ్ళ ట్యాంకి, అందులో రెండు పెద్ద గదులు వుండేవి. 1920 దశకంలో బాబావారు ఇక్కడ వున్నారు. 1926లో బాబావారు ఏకాంతవాసం పశ్చిమ గదిలో చేశారు. తమ రహస్య గ్రంథ రచన కొంత చేశారు. అప్పట్లో 'ట్యాంకి'కి ద్వారాలు, తలుపులు లేవు. అందుకని బాబా గోడ అవలీలగా ఎక్కి నిచ్చెనతో ట్యాంకిలోకి దిగేవారు. ఏదో ఒక గదిలో వుండేవారు. దిగువ మెహెరాబాద్లో ఫోస్టాఫీసు కాంపౌండ్లో నిలబడి మెహెరా, ఇతర స్త్రీ మండలి చూస్తుంటే ట్యాంకిపైకి ఎక్కి వాళ్ళకి చెయి వూపుతూ క్రిందికి తూర్పు గదిలోకి దిగేవారు. రెండు ట్యాంకి గదులలోకి సులువుగా వెళ్ళడానికని బాబావారు 1927 జూన్ నెల మధ్యలో తలుపులు పెట్టించారు. నానాటికీ పెరిగి



పెద్దదవుతున్న మెహెరాశ్రమాన్ని కొండపైకి మార్చారు. హజరత్ బాబాజాన్ పాఠశాలలో లాగా, మెహెరాశ్రమం ఉచిత భోజన సదుపాయం వున్న బాలుర పాఠశాల. అయితే ఇక్కడ ఆధ్యాత్మిక శిక్షణ ఎక్కువ. మెహెరాశ్రమం బాలురు రెండు ట్యాంకి గదుల్లో పడుకొనేవారు. పశ్చిమ గదిని పగలు సమావేశ మందిరంగా వాడేవారు. మెహెరాశ్రమం సూపరింటెండెంట్ బువా సాహెబ్‌కి ఆఫీసు, ఇల్లు అంతా దక్షిణ గది.

1930 జూన్ నెలలో బాబావారు, కొంతమంది మండలివారు ఈ ఇంటిలోని మూడు గదుల్లోనూ ఏకాంతవాసం చేశారు. బాబావారికి అతి సన్నిహితులైన మెహెరా, మణి, ఖోర్షేద్, నాజా, సూనామాసి, వాలు ఇక్కడి తూర్పు గదిలో నవంబరు 1933లో కఠిన ఏకాంతవాసం చేశారు. విధేయత, పరిశుద్ధత, పేదరికానికి వాళ్ళ జీవితం అద్దం పట్టింది. తూర్పుగది నుంచి వంటగదికి వెళ్ళటానికి వరండా మీదుగా వెళ్ళాలి. వీరు వస్తూ పోతుంటే, వీరు ఎవరికీ కనబడకుండా వరండాకి తడికలు కట్టారు. పశ్చిమవైపు గది నుంచి కూడా వంట గదివైపు దారి వుంది. ఆ దారిని కూడా తడికలతో మూసేశారు. ఇందువల్ల స్త్రీలు స్వేచ్ఛగా తిరగడానికీ, వ్యాయామం చేయడానికి వీలయింది. చాలా కాలంగా మెహెరాకి పురుష స్వర్ణ నిషేధం, ఇప్పుడు కొత్త నియమం మెహెరా పురుషుల మాట వినరాదు. మగవాళ్ళ పేరు కూడా చెవిని పడకూడదు. అందువల్ల కొండపై పనిచేయడానికి వచ్చిన వాడు మాట్లాడుతుంటే, అతగాడి మాటలు వినబడకుండా మణి సితార తారాస్థాయిలో వాయించేది. అదీ గంటల తరబడి.

1938లో మెహెర్ రిట్రీట్‌కి పై అంతస్తు వేశారు. బాబావారి ఆశ్రమంలో చేరుతున్న పాశ్చాత్య స్త్రీల నివాసం కోసం ఈ గదులను కట్టారు. ఈ నిర్మాణం బాధ్యత పెండూది. త్వరగా కట్టమన్నారు. వ్యవధి ఎక్కువ ఇవ్వలేదు. అయినా, పెండూ బృందం బాబా పెట్టిన 1938 ఆగస్టు 25వ తేదీ గడువుకి పై అంతస్తుని రెడీ చేశారు. బాబా సంతోషించారు. పెండూ, కాలేమామ, నౌరోజీలను అభినందించారు. పూలమాలతో సత్కరించారు. ఈ పూలహారం బాబాని సంతోషపెట్టినందుకు తీపిగుర్తు అంటూ పెండూ, ఎన్నో ఏళ్ళు దాచుకొన్నాడు. ఈ భవనంపై కనిపిస్తున్న గోపురం కూడా అలనాటిదే. దూరం నుంచి కూడా విలక్షణంగా కనిపించేలా గోపుర నిర్మాణం జరిగింది. గోపురంలో గది బాబావారి ఏకాంతవాసం కోసమే. అయినా గాలి బాగా గట్టిగా వీస్తుండటంతో, బాబావారిక్కడ కేవలం ఒక్కరోజే వున్నారు. ప్రాకృశ్చిమ స్త్రీ శిష్యులు ఈ ఇంటిలో బసచేశారు. ఎవరెవరు కలిసివుండాలో బాబావారే నిర్దేశించారు. నవజీవనంలో అడుగుపెట్టే ముందు, బాబావారు స్త్రీ మండలిని చాలాసార్లు తూర్పు గదిలోనే కలిశారు. దరిమిలా ఆశ్రమాన్ని మూసేశాక కైకోబాద్ కుటుంబం, మన్నారీ మాత్రమే కొండపైన మిగిలారు. నమ్మశక్యంకాని త్రిసప్తాహం కోసం (1954) వచ్చిన పాశ్చాత్యులు, పురుషులకు పై అంతస్తునీ, పశ్చిమగదినీ కేటాయించారు. పశ్చిమగది ఇప్పుడు మ్యూజియం అయింది. దక్షిణగది గ్రంథాలయమైంది. పై అంతస్తుని స్టడీహాలు చేశారు.

వంట గది:

ఈ ఇంటి నిర్మాణం చాలా వరకూ 1933లోనే జరిగింది. వునాదికి పోస్టాఫీసు భవనపు రాళ్ళు కొన్ని వాడారు. మెహెరాశ్రమ భోజనాల గది వుండే చోటుకి కొంచెం అటూఇటుగా ఈ ఇల్లు కట్టబడింది. పెద్దగదిని స్త్రీ ఆశ్రమపు ప్రధాన వంటశాలగా కొంతకాలం వాడారు. పశ్చిమంలో చిన్న గది వుంది. 1935లో కొండపై తమ క్యాబిన్ రెడీ అయ్యేవరకు ఈ చిన్న గదిలోనే బాబా విశ్రాంతి తీసుకొనేవారు. దరిమిలా ఈ గది స్త్రీమండలి స్నానాలగది అయింది. బాబా, మెహెరాల స్నానపు గదులని తూర్పు ప్రక్క 1938లో కట్టారు. అప్పటినుంచీ కొత్త రివాజు వచ్చింది. ప్రధాన వంటశాలకి తూర్పున వున్న చిన్న గదిలో, మెహెరా వండిన అన్నాన్ని బాబావారికి వడ్డించేవారు. 1950 నుంచి 1997లో చనిపోయే వరకూ మస్నూరీ ఇక్కడే రెండు గదుల్లో వుండేది. మరోగదిలో సామాన్లు పెట్టుకొనేది. 1970 ప్రథమార్థంలో కేరీకర్ గదిని పశ్చిమవైపున, ఇంకో చిన్నగదిని ఆగ్నేయంలోనూ కట్టారు.

టీన్షెడ్ - స్త్రీల కాంపౌండ్:

టీన్షెడ్ వున్న చోట 1938కి పూర్వం బ్యాట్‌మెంటన్ కోర్టు వుండేది. తూర్పు దేశాల స్త్రీలతో బాబావారు బ్యాట్‌మెంటన్ ఆడేవారు. మహిళా ఆశ్రమం విస్తరిస్తున్నప్పుడు ఈ టీన్షెడ్ నిర్మాణం 1938లో జరిగింది. స్త్రీల భోజనాలగదిగా ఈ షెడ్ అక్కరకు వచ్చింది. ఇక్కడ వున్న తిరగలి ఆలనాటి ఆశ్రమం రోజులనాటిదే. సాయంకాలం తరచు బాబా ఇక్కడ గద్దె (పడక కుర్చీ వంటిది) పై కూర్చోనేవారు. స్త్రీ మండలితో ఇష్టాగోష్ఠి చేసేవారు.

రాతి ప్రహారీగోడ నిర్మాణం 1980 దశకంలో జరిగింది. కానీ 1938 నాటికీ ఇక్కడ ప్రహారీగోడ వుంది. ఉత్తరంవైపున ఇప్పటికీ పాతగోడ వుంది. ఆ పాతగోడపైన ఐదు వరుసల్లో ఇనుప ముళ్ళ తీగ కంచె వేశారు. రెండో ప్రపంచ యుద్ధం జరుగుతుంటే, బాబావారు ఇంకో ముళ్ళతీగ వేయమనేవారు. అలా మూడుసార్లు చేశారు. ఇలా మొత్తం ఎనిమిది వరుసల్లో ఇనుప ముళ్ళతీగ కంచె ఏర్పడింది. ఆశ్రమం రోజుల్లో రకరకాల జంతువులు, పక్షులు వుండేవి. కాంపౌండ్ లోపలి నైఋతి మూల జంతువుల్ని కట్టేసేవారు. పక్షుల ఆవాసం కూడా అక్కడే. వాయువ్యంలో ఎలిజబెత్ కారు షెడ్ వుండేది. దరిమిలా అది గుర్రపుశాల అయింది. ఉత్తరం గోడ బయట కోళ్ళ గూడు వుండేది. ఆ ప్రక్కనే మెహెరా గుర్రపు స్వారి కోసం పశ్చిమ వైపున వేయించారు.

కాపలా గది - కాలిబాట:

ఓ చిన్న కాపలా గది, నీళ్ళ ట్యాంకికి అరుగు 1933లో కట్టారు. వాటిస్థానే కొత్త కాపలా గదిని 1938లో రిట్రీట్ లోపలే కట్టారు. దక్షిణం వైపుకి వుంది. ఇదీ మరీ పెద్దది

కాదు. చాలా ఏళ్ళు సునామాసి ఇక్కడి నుంచే పగటిపూట కాపలా కాసేది. అప్పట్లో చుట్టుప్రక్కల చెట్లు లేవు. అందువల్ల దిగువ మెహెరాబాద్ నుంచి వస్తున్న బాబా రైలు పట్టాలు దాటుతుంటే సునామాసికి కనిపించేవారు. వెంటనే ఎదురువెళ్ళేది. కొండపైకి సాదరంగా తీసుకువచ్చేది.

బాబా వెంట కొండ ఎక్కడం, కొండ దిగగలగటం నా విధి, అదృష్టం అనేది.

రాత్రిళ్ళు కాపలాకి వాచ్మన్ వుండేవాడు.

1927లోనూ, 1928లోనూ ప్రత్యేక సందర్భాల్లో మెహెరాశ్రమం పిల్లలు, బాబావారిని లాగుడు రిక్షాలో కూర్చోపెట్టి కొండపైకి, క్రిందకి త్రిప్పేవారు. ఈ లాగుడు రిక్షా ఇప్పుడు మ్యూజియంలో వుంది. జన్మదిన వేడుకలు మెహెరాబాద్లో జరుపుకున్న ప్రతిసారీ జయజయ ధ్యానాల మధ్య బాబావారు కొండ ఎక్కేవారు. ముందు సన్నాయి మేళం నడిచేది. సభలు, సమావేశాలు, సహవాస కార్యక్రమాలప్పుడు కూడా శిష్య సమేతంగా బాబావారు కొండ ఎక్కేవారు ఈ కాలిబాటనే. శిష్యులతో తిరిగి ఈ కాలిదారినే క్రిందకు వచ్చేవారు.

కాలిబాటకి రెండువైపులా మర్రి, వేపచెట్లని స్త్రీమండలి సభ్యురాలు వాలు నాటించింది. కొండపైకి, క్రిందకూ వస్తూ వెడ్డుంటే బాబావారికి ఎండ తగలకూడదన్నది ఆమె ఆరాటం.

ఆశ్రమంలో కడిగి పారబోసిన నీళ్ళు, ఉతికిన నీళ్ళ స్వయంగా తెచ్చి పాడులో పోసేది. అలా శ్రద్ధగా చెట్లని పెంచి పెద్ద చేసింది. 1970 దశకంలో మెహెరా కొన్ని చిన్న చెట్లు వేయించింది. సమాధి దర్శనార్థులకి కాలిబాటన నీడ అవసరం కదా అనేది మెహెరా.

పంచవటి గుహ: మెహెరాబాద్ కొండ తూర్పు భాగాన 1930లో మండలి వారిచేత బాబా గుహ త్రవ్వించారు. దానికి పంచవటి గుహ అని పేరు పెట్టారు.

ఆ ఏడాది (1930) నవంబరు 15న అక్కడ ఏకాంతవాసం మొదలుపెట్టారు. సాధారణంగా ఎవరినీ కలవకపోయినా, బ్రిటీషు పత్రికా రచయిత పాల్ బ్రస్టన్కి ఇంటర్వ్యూ ఇచ్చారు. రాబోయే ప్రళయం, వినాశనం గురించి జోస్యం చెప్పారు.

మెహెర్బాబా యుగావతారుడినని పశ్చిమదేశాల్లో ప్రచారం చేయమన్నారు.

అవాక్కయ్యాడు బ్రస్టన్ దొర గారు.

స్వదేశం వెళ్ళాక 'ఇన్సెర్ప్ ఆఫ్ సీక్రెట్ ఇండియా' అన్న పుస్తకంలో బాబా కూడా దేముడా అంటూ వేళాకోళం చేశాడు.

మనసా వాచా భగవదన్వేషణ చేస్తున్న సాధకులు కొందరు బాబావారి పేరు విన్నది ఈ పుస్తకం వల్లనే.

'భవిష్యత్తులో మెహెరాబాద్ జెరూసలేంలా విలసిల్లుతుంది.

జమా ఖర్చులు

2012-జనవరి నుండి 2012 డిశంబరు వరకూ

జమలు	ఖర్చులు
1. వార్షిక సభ్యత్వం 32, 805.00	ప్రింటింగ్ చార్జి 81,120.00
2. డొనేషన్లు 3, 616.00	డి.టి.పి చార్జి 3,000.00
-----	పోస్టల్ స్టాంపులు 4,400.00
36,421.00	మెహెరాబాద్ స్టాంపులు 700.00
3. లోటు 52,799.00	మొత్తం ఖర్చు 89,220.00

89,220.00	
లోటు 52,799.00	

జమలు: వార్షిక సభ్యత్వం రూపేణా కొందరు రు. 100/- మరికొందరు రు.200/- చొప్పున పంపినారు. 2012 జనవరి నుండి డిశంబరు 2012 దాకా మొత్తం వార్షిక సభ్యత్వం పంపినవారు 321 మంది. ముట్టిన నగదు రు.32, 805/- కాగా, మాస పత్రికకు డొనేషన్లు రూపంలో రు.3,616/-పంపినారు. జమలు మొత్తం రూ.36,421/- అందినాయి. భారీ లోటు బడ్జెట్- రూ. **52,799/-**.

ఖర్చు: 2012 జనవరి నుండి జూన్ దాకా 1300 కాపీలు చొప్పున ప్రచురించడమైంది. 2012 జూలై నుండి డిశంబరు దాకా 1350 కాపీలు చొప్పున ప్రచురించడమైంది. ప్రతి 1000 సంచికలకు రూ 4800/- రూపాయలు చొప్పున ప్రతి అదనపు 100 పత్రులకు రు.480/- చెల్లించడమైంది. ఆ మాదిరిగా 2012 జనవరి నుండి జూన్ దాకా నెలలకు 1300 కాపీలకు రు.6240/- చొప్పున, 2012 జూలై నుండి డిశంబరు దాకా 1350 కాపీలకు గాను రు. 6480/- చెల్లించడమైంది. మొత్తం ప్రింటింగ్ చార్జీలకై రు.78,720/- చెల్లించడమైంది. కాగా, గత సంవత్సరం 2011 జూన్ నుండి డిశంబరు దాకా 1250 పుస్తకాలు ప్రచురించగా, 1200 పుస్తకాలచొప్పున, మాత్రమే నగదు చెల్లించినట్లు, కావున అదనంగా రు. 2400/- చెల్లించవలెనని ప్రింటరు డిమాండు మేరకు ఈ ఏడాది ఆ నగదు బాకీ రు 2400/- కూడా చెల్లించడమైంది. హైదరాబాద్లోని శ్రీ సాయి శ్రీనివాస ప్రింటర్స్, ఖైరతాబాద్ ఫోన్:040-23392566 వారు పత్రిక ప్రారంభపు సంచిక నుండి నేటి వరకూ ప్రతినెలా ప్రింట్ చేసి అందజేస్తున్నారు. కాగా, పోస్టలు ఖర్చులు ఇతరత్రా పైన పేర్కొన్నట్లు మొత్తం ఖర్చు రూ.**89,220.00/-**, జమలు రూ.36,421.00 /-. కాగా, ఈ ఏడాది భారీ లోటుగా రూ.**52,799/-** నమోదయింది.

జీవిత సభ్యులు

1. 2012 ఏడాది మొత్తం జీవిత సభ్యత్వం రూ. 1000/- చొప్పున 40 మంది, రూ. 40,001/-, రూ.500/-, రూ. 300/-, చొప్పున 36 మంది రూ. 17,400/- జీవిత సభ్యత్వం చెల్లించారు. మొత్తం రూ. 57,401/- జీవిత సభ్యత్వం ఖాతాకు జమ అయ్యింది.
2. జీవిత సభ్యులు చెల్లించిన మొత్తాన్ని ఇండియన్ ఓవర్సీస్ బ్యాంక్, (బి.ఓ.ఓ) సైనిక్ పురి బ్రాంచ్, సికింద్రాబాద్ లో ఫ్లెక్సి-ఫిక్స్ డిపాజిట్ పథకం అకౌంట్ నెం. **SB-SLVRI ACCOUNT NUMBER : 29152** జమచేయడమైంది.
3. 2011 వరకు గల డిపాజిట్లు అన్నీ మెహెర్బాబా కావడంతో ఆ నగదును మంత్రి ఇన్ కం స్కీమ్ - పోస్టాఫీసుల యందు జమ చేయడమైంది. నెల నెలా వచ్చే వడ్డీని పోస్టాఫీస్ రికరింగ్ డిపాజిట్ నందు జమ చేయబడుతోంది. జీవిత సభ్యత్వం నగదుపై వచ్చే వడ్డీని నేటివరకూ పత్రికా ఖర్చులలో వినియోగించలేదని మనవి. జీవిత సభ్యత్వం చెల్లించిన వారి వివరాలన్నీ ఎప్పటికప్పుడు ప్రతి నెలా మెహెర్బాబా సంచికలో ప్రచురిస్తూ సంబంధితులందరికీ తగిన సమాచారం అందజేస్తున్నాము. పోస్టాఫీస్ ఖాతాలలో జమ అయిన నగదు- వడ్డీలతో కల్పి వివరాలను పేజి 35లో చూడగలరు.

మరో రెండు ముఖ్య విషయాలు

పత్రిక ప్రారంభించి పది సంవత్సరాలు దాటుతోంది. ప్రతి ఏడాది కూడా సుమారు 50 వేల రూపాయల పైబడి లోటు వస్తోంది. ఈ లోటు బడ్జెట్ ను శ్రీ దశిక మెహెర్బాబా, యుఎస్ ఏ అందజేస్తున్నారు. ఏది ఏమైనా ప్రతి ఏడాది ఈ మాదిరి లోటు బడ్జెట్ రావడం మంచి సాంప్రదాయం కాదని పెద్దలందరూ ఒప్పుకుంటారు.

2012 ఏప్రిల్ లో శ్రీ మెహెర్బాబా దశిక రూ.50,000-00 పంపినారు.

మెహెర్బాబా పత్రికా నిర్వహణకు సుమారు రూ. 20 లక్షలు డిపాజిట్లు అవసరమౌతాయి. ఆ లక్ష్యం చేరేవరకూ జీవిత సభ్యుల చెల్లింపులపై వచ్చే వడ్డీని అసలుకే జమ చేస్తూండాలని, మా ఆశయం. త్వరలో ఆ లక్ష్యం చేరగలమని పాఠకులందరి పక్షాన ఆశిస్తున్నాం. ప్రస్తుతం జీవిత సభ్యత్వం రూ. 1000 చెల్లిస్తున్నారు. ఐతే, కొందరు బాబా ప్రేమికులు ఈ మొత్తాన్ని రూ.2000 గా పెంచవల్సిందిగా సూచిస్తున్నారు. కానీ, అధికశాతం బాబా ప్రేమికులకు భారం కాకూడదని భావిస్తున్నాం. ఆ మేరకు డౌనేషన్ గా కనీసం పదివేల రూపాయలు ఆపై డౌనేషన్ ఇవ్వగల్గిన వారికి స్వాగతం పలకాలని ప్రతిపాదించుతున్నాం.

మెహెర్బాబా పత్రికకు సంబంధించిన జమా ఖర్చులు, ఆదాయ వివరాలు అందరికీ తెలియజేసేలా అన్ని వివరాలు వెబ్ సైట్ లో వుంచాలని ప్రయత్నిస్తున్నాం.

మీ సూచనలు, సలహాలు ఆశిస్తూ...జైబాబా..

**పోస్టాఫీస్ ఖాతాలలో జమ అయిన నగదు - వడ్డీలతో కల్పి
వివరాలు (12.01.2012 నుండి 13.1.2013 దాకా)**

Sl. No	Life Membership deposits	Sl. No	Life Membership deposits
01	MIS- BOLARUM Jt. A/C No: 8021331; Rs. 6,48,000/- 29-02-2012 TO 29.2.2017 Interest P.M. RS. 4,470/-	1A	RD- BOLARUM RS. 4,470/- Jt. A/C No: 17702 03-04-2012 To 03-04-2017 Accrued int. as on Dec.'12: Rs. 44,700/-
02	MIS- BOLARUM Jt. A/C No: 8062844; Rs. 3,66,000/- 04-12-2009 To 04-12-2015 Interest P.M. Rs. 2440/-	2B	RD- BOLARUM Jt.A/C No: 16904 18-01-2010 To 18-01-2015 Accrued int. as on Dec.'12:Rs. 87,840/-
DONATIONS		DONATIONS	
03	Ms. SARADA has donated a total of Rs.60,000/- for Life Membership A/C. Deposited in MIS-Post Off. Tirumalghery Jt. A/C No: 8020248 17.3.2011 To 17.3.2017 Interest P.M. 400/-	3C	RD- - Tirumalghery Jt. A/C No: 70139 25-4-2011To 25-4-2017 Rs. 400/- PM Accrued int. as on Dec.'12: Rs.8,000/-
04	Ms. SARADA has donated Rs.30, 000/- . For Life Membership account. It was deposited in KARUR VYSYA BANK, A/C No. 1410.501.93705/1 Sec'bad Br. The details are: 5.9.2012 To 5.9.2015 Maturity Value Rs. 39,764/-	05	Available Bank balance as on 10.1.2013, Rs. 63,302/ Indian Overseas Bank Flexi Fixed A/C No: 29152 -
Total deposits accrued under life Membership from S.No. 1 to 5 Rs. 13,07,842/-			

2012-సింహవలోకనం

జనవరి 2013 మెహెర్బాబా సంచిక మీ చేతిలో వుంది. ప్రతి నెలా మీకు పంపుతున్న సంచికలో పాఠకులకు అత్యంత విలువైన సమాచారం, మీరు ఇష్టపడే మెహెరుడి సందేశాలు ఆసక్తికరంగా అందజేయాలని మా శక్తి మేరకు కృషి చేస్తున్నాం. ఐతే ఈ విషయంలో మీ అభిప్రాయాలు ఎప్పుడూ గోప్యంగానే వుంటున్నాయి. ఏమయినా మెహెర్బాబా సందేశాల వ్యాప్తికి సంపూర్ణంగా అంకితమైన మాసపత్రిక మెహెర్బాబా. ఈ ఆశయ లక్ష్యసాధనలో సఫలీకృతమయ్యేలా బాబావారిని ప్రార్థించుదాం! కాగా, 2012 జనవరి నుండి డిసెంబరు దాకా మెహెర్బాబా సంచికలలో ప్రచురించిన / జరిగిన పలు ప్రధాన విషయాలను సంక్షిప్తంగా ఒకసారి సింహవలోకనం చేసుకుందాం!! వర్తమానం భవిష్యత్తుకు మార్గదర్శకం కదా! ప్రధానంగా 2012లో మూడు పెద్ద ప్రేమిక సహవాసాలు జరిగాయి. 1) మంజిల్-ఇ-మీం - ముంబాయిలో - 2012 జూన్ 6,7 తేదీలలో, 2) ఖమ్మం పట్టణంలో అంతర్జాతీయ ప్రేమిక సమ్మేళనం-2012 ఆగస్టు 10,11,12, 3) మెహెరాబాద్లో 2012 నవంబరు 1 నుండి 4 వరకు ప్రాక్-పశ్చిమ స్వర్ణోత్సవాలు. ఈ సమావేశాలకు హాజరుకాలేకపోయిన అనేకమంది బాబా ప్రేమిక పాఠకలోకానికన్నట్లు ఆయా సహవాస వివరాలను యథాతథంగా అందజేసే ప్రయత్నం చేశాం.

బాబా ప్రేమలో సేద తీరిన ధన్యజీవి కేశవ్ నారాయణ్ నిగం, హమీర్పూర్ నివాసి. మెహెర్బాబాతో కేశవ్జీ ఆత్మకథను 'సర్వధర్మాన్ పరిత్యజ్య' శీర్షికతో చిన్న పుస్తకాన్ని మెహెర్బాబా పత్రిక తరపున ప్రచురించింది. ఈ గ్రంథాన్ని 2012 జూన్ 9న హైదరాబాద్లోని కోఠి బాబా సెంటర్లో విడుదల చేయడమైంది.

2012 జనవరి నుండి డిసెంబరు వరకు అనేక ప్రత్యేక శీర్షికలతో అవతారుని సందేశాలు ప్రచురించడమైంది. ముఖ్యంగా "మెహెర్బాబాతో కృష్ణనాయర్" శీర్షికతో ధారావాహిక సీరియల్ ప్రారంభించి - అవతారుని సమక్షంలో గడిపిన కృష్ణనాయర్ చెప్పిన అనేక ఆసక్తికర, ఆధ్యాత్మిక విషయాలను ప్రచురించాం.

అనంతరం మెహెర్బాబాకు అత్యంత సన్నిహితుడు, 1920వ దశకం నుండి తుదిశ్వాస వదిలేవరకు మెహెర్బాబా చెంతనే గడిపిన గుస్తాద్జీ గురించి 2012 ఆగస్టు సంచిక నుండి ధారావాహిక సీరియల్గా ప్రారంభించాం. కాగా అంతక్రితం 2011 జూలై నుండి భగవదన్వేషకుడిగా అవతారుని పాదాల చెంతకు చేరిన కైఖుసూ జంషెడ్జీ ప్లీడర్ - యదార్థ జీవితగాధను సమురు ఆరు మాసాలుపైగా ప్రచురించాం. ఈ మూడు కథనాలు (ప్లీడర్, కృష్ణనాయర్, గుస్తాద్జీ) గత ఏడాదిన్నర కాలంగా మెహెర్బాబా సంచిక పాఠకులను ఉర్రూతలూగించాయని ప్రత్యేకంగా చెప్పాల్సిన పనేదు. ఈ ముగ్గురు వ్యక్తులు మూడు కోణాల్లో భిన్నమైన వారు. అవతారుని సమక్షంలో వారు గడిపిన మధుర క్షణాలు -

అమూల్యమైన అవతారుని సందేశాలు ఎన్నో ఈ మూడు శీర్షికలలో కనిపించాయని అనేక మంది పాఠకులు మాకు తెలియజేశారు.

అలాగే, అమెరికన్ దేశీయురాలు గొప్ప చిత్రకారిణి, శ్రీమతి రానో గెల్లీ. పారిస్ లో వున్న తన స్నేహితురాలి ద్వారా మెహెర్బాబా గురించి తెలుసుకుని 1933లో బాబాని దర్శించుకుని, ఆయన సేవలో తరించిన ధన్యజీవి.

దర్బార్ ఫోజు ఫోటో - ముఖచిత్రం విశేషాలు,
అవతారుని ప్రవచనం లైఫ్ ఈజ్ బ్యూటీఫుల్,
ఆధ్యాత్మిక మార్గంలో ప్రేమ - సేవ,
దమ్నహీ, గాయకులారా!!

ఇలా అనేక ప్రత్యేక శీర్షికలు పలు సంచికలలో ప్రచురించడమైంది.

ముఖ్యంగా, 44వ అమరతిధికి మెహెరాబాద్ వెళ్ళే బాబా ప్రేమికుల సమాచార నిమిత్తం 2012 డిసెంబరు, అలాగే 2013 జనవరి సంచికలలో ఎగువ, దిగువ మెహెరాబాద్ లో ప్రధానమైన దర్శనీయ స్థలాల గురించి సంక్షిప్తంగా సమాచారం పాఠకులకు అందుబాటులో వుంచే ప్రయత్నం చేశాం.

ముఖ్యంగా, మల్లాది రామారావుగారి కలంలో - మెహెర్ ప్రభు - లార్డ్ మెహెర్ (1925 - 1929) ధారావాహిక సీరియల్ గా మెహెర్ బాబా సంచికలో గత ఎనిమిది సంవత్సరాలుగా 2005 జనవరి నుండి ప్రచురిస్తున్నాం. ఈ శీర్షిక త్వరలో ముగియనుంది. ఆ వెనువెంటనే మెహెర్ ప్రభువులోని 1930 నుండి గల ఆ తదుపరి పేజీల అనువాదం ఇకపై కూడా వాల్యూం-4 గా కొనసాగుతుంది.

ఈ ఏడాదిలో ఎందరో తల పండిన బాబా ప్రేమికులు అవతారునిలో ఐక్యమయ్యారు. ఈ సందర్భంగా బాబావారికి సేవలను వారందించిన గుర్తుచేసుకుందాం.

1) శ్రీ వెంకటాచారి, జూన్ 4, 2012, 2) శాలిగ్రాం శర్మ, మార్చ్ 20, 3) జాలూ కైకోబాద్, మార్చ్ 1, 4) ప్రొ. అమియ కుమార్ హజ్రా (80), మార్చ్ 24, 5) మెహ్రూ ఇరానీ, ఏప్రిల్ 2, 6) శ్రీమతి దుర్గా కుమారి, మే 10, 7) ఎన్. మహేశ్వరరావు, జూన్ 30, 8) బిలుకూరి సత్యవతి, జూన్ 25, 9) మనూ జెస్సావాలా, ఆగస్టు 16 10) డా॥ జ్ఞాన్ కుమార్, జూలై 3, 11) అలివేలు, మల్కాజ్ గిరి, అక్టోబరు 4, 12) పిడుగు రాజేశ్వరి, అక్టోబరు 2, 13) శ్రీ పుచ్చకాయల వీరాజు, ఆగస్టు 28, 14) ఎ.యస్.ఆర్. మూర్తి, అక్టోబరు 10, 15) కె. రామకృష్ణ, శ్రీకాకుళం, మార్చ్ 13, 16) మహాంతి శ్రీరాములు, చీపురుపల్లి ఏప్రిల్ 12, 17) కొమిరిశెట్టి బాలచంద్రం (80), ఏప్రిల్ 8., 18) శ్రీమతి ముక్తాబాయి (బాబా ట్రస్టీ - రమేష్ జంగ్ గారి తల్లి), 19) సెట్టి విజయ, ఆగస్టు 26, 20) కొల్లు రత్నం, సామంతకుర్రు, డిసెంబరు 6, 21) వంకాయల సుబ్బమ్మ (వంకాయల అచ్యుతరావుగారి తల్లి) మే 27.

ప్రభుస్తుతి

ప్రభుస్తుతి

ఓ పర్వర్తిగార్,
సర్వపోషకా! సర్వ రక్షకా!
నీవు ఆదియును
అంతమును లేని వాడవు,
అధ్యయుడవు,
నిరుపమానుడవు,
నీ ప్రమాణమెవ్వరును
ఎరుంగనేరరు
నీవు వర్ణము,
నామము,
రూపము,
గుణములు లేని వాడవు.
నీవు అపరిమితుడవు
గంభీరుడవు,
ఊహతీతుడవు,
భావనాతీతుడవు,
శాశ్వతుడవు
నాశము లేని వాడవు.
నీవు అవిభాజ్యుడవు,
దివ్యచక్షువులతో గాని
నిన్నెవరును చూడజాలరు
నీవు ఎల్లప్పుడు నుంటివి,
నీవు ఎల్లప్పుడు నున్నావు
నీవు ఎల్లప్పుడు నుండువు
నీవు అంతటను గలవు,
నీవు అన్నింట నున్నావు.

మరి నీవు అంతటికి
అన్నింటికి
ఆవలనుండువు.
నీవు ఆకాశమును గలవు
పాతాళమున గలవు
నీవు వ్యక్తుడవు
అవ్యక్తుడవు,
అన్ని భూమికలందున్నావు,
అన్ని భూమికల కతీతుడవు.
నీవు మూడు
లోకాలలోనున్నావు
ముల్లోకాల కావలగూడ నున్నావు.
నీవు అగోచరుడవు,
స్వతంత్రుడవు.
నీవు సృష్టికర్తవు,
ప్రభువులకు ప్రభుడవు,
అందరి మనస్సులను
హృదయములను
ఎరిగిన వాడవు,
నీవు సర్వశక్తిమంతుడవు,
సర్వవ్యాపివి,
నీవే అనంతజ్ఞానము,
అనంత శక్తియు,
అనంత ఆనందమును.
నీవు జ్ఞానసాగరుడవు,
సర్వజ్ఞుడవు,

అనంత జ్ఞానివి,
త్రికాల వేదివి,
జ్ఞానమే నీవు,
నీవు సర్వదయాళుడవు,
నిత్య శుభంకరుడవు,
నీవు ఆత్మలకెల్ల నాత్మవు
అనంతగుణ విశిష్టుడవు,
నీవు సత్య, జ్ఞాన
ఆనందముల
త్రిమూర్తివి,
నీవే సత్యమునకు
మూలము,
ప్రేమ మహాసాగరుడవు,
నీవు పురాణ పురుషుడవు,
సర్వోత్తముడవు,
నీవు ప్రభుడవు,
పరమేశ్వరుడవు,
నీవు పరుడవు,
పరాత్పరుడవు,
నీవు పరబ్రహ్మవు,
అల్లాహ్,
ఇలాహీ,
యజ్దాన్,
అహురమజ్ దా,
ప్రియతముడైన
భగవంతుడవు,
నీవు 'ఈజిప్ట్' అనబడు
ఏకైక పూజ్యుడవు.

పశ్చాత్తాప ప్రార్థన

ఓం పరబ్రహ్మ - పరమాత్మా
 యా - యాజ్ఞాదాన్
 లా ఇలాహ్ ఇల్లీలాహ్
 ఓ గాడ్ ఫాదర్ ఇన్ హెవెన్
 పరమ దయానిధివగు ఓ ఈశ్వరా!
 మా పాపములన్నిటికిని
 మేము పశ్చాత్తాప పడుచున్నాము
 అసత్యము, అధర్మము,
 అపవిత్రమును అగు
 మా ప్రతి తలంపునకును,
 పశ్చాత్తాప పడుచున్నాము.
 పలికి యుండరాని పలికిన
 ప్రతి మాటకును,
 చేసి యుండరాని చేసిన
 ప్రతి చేతకును,
 మేము పశ్చాత్తాప పడుచున్నాము.
 స్వార్థముచే ప్రేరేపింపబడిన
 ప్రతి పనికిని, ప్రతి మాటకును
 ప్రతి తలంపునకు,
 ద్వేషముచే ప్రేరేపింపబడిన
 ప్రతి పనికిని,
 ప్రతి మాటకును
 ప్రతి తలంపునకును,
 మేము పశ్చాత్తాప పడుచున్నాము.
 ఇంకనూ ముఖ్యంగా,
 కామముతో కూడిన
 మా ప్రతి తలంపునకును
 కామ ప్రేరితమగు

మా ప్రతి చేతకును
 పలికిన ప్రతి అన్యతమునకును,
 సమస్త కపటవర్తనమునకును,
 ఆడి తప్పిన
 ప్రతి వాగ్దానమునకును,
 సమస్త పరనిందలకు,
 పరోక్ష నిందలకు,
 మేము పశ్చాత్తాప పడుచున్నాము.
 ఇంకనూ, ముఖ్యముగా కూడా,
 పరులకు నాశన మొనగూర్చునట్టి
 మేము చేసిన ప్రతి పనికిని,
 ఇతరులకు బాధ కలుగజేసినట్లు
 మేమాడిన ప్రతి మాటకును,
 చేసిన ప్రతి చేతకును,
 ఇతరులకు బాధ కలుగవలెనని
 మేము కోరిన ప్రతి కోర్కెకును,
 మిక్కిలి పశ్చాత్తాపపడుచున్నాము.
 నీ యొక్క అపార దయతో ఓ ఈశ్వరా!
 మేము చేసిన
 ఈ పాపములన్నిటిని
 క్షమింప వేడుకొనుచున్నాము.
 తలపులలో కాని, మాటలలో కాని
 చేతలలో కాని
 నీ ఇచ్ఛానుసారము నడుచుకొన జాలక
 నిరంతరము విఫలులమగుచున్న
 మమ్ములనందరిని క్షమింప
 వేడుకొనుచున్నాము.

మండలి ప్రార్థన

ప్రియ దైవమా!

నిన్ను అధికాధికముగా ప్రేమించునట్లును, ఇంకను అధికముగా నీతో ఐక్యమగునంతటి
 అర్హతగల వారమగునంతవరకును నిన్నింకను అధికముగ ప్రేమించునటుల మాకందరకు
 సహాయము చేయుము.

మరియు చిట్టచివరి వరకు బాబా కొంగును దృఢముగా పట్టుకొని ఉండుటకై మాకందరకు
 సహాయము చేయుము.

జీవిత సభ్యతం

2012 డిశంబరు నెలలో పంపిన వారి వివరాలు

నెం.		పేరు, ప్రాంతము	చెల్లించిన సొమ్ము
1	డిశంబరు	పి. స్వామి నాయుడు, విశాఖపట్నం	రు. 1000/-
2	డిశంబరు	డి. చిన్న రావు, రాజాం, శ్రీకాకుళం	రు.300/-
3	డిశంబరు	ఎన్. పద్మావతి, భువనేశ్వర్, ఒరిస్సా	రు.1000/-
4.	డిశంబరు	సి.హెచ్. సత్యం, హైదరాబాద్	రు. 500/-
5.	డిశంబరు	కొండలరావు, విశాఖ	రు.500/-
		మొత్తం	రు. 3300/-

పత్రిక సభ్యత్వం

1. మెహెర్బాబా పత్రిక జీవిత సభ్యత్వం రూ. 1000/- (వెయ్యి రూపాయలు).
2. రెండు దఫాలుగా కూడా రూ.500/- చొప్పున చెల్లించవచ్చు.
3. జీవిత సభ్యత్వం చెల్లింపులపై వచ్చే వడ్డీని మాత్రమే పత్రిక నిర్వహణా ఖర్చులకు వినియోగించాలి. అయితే నేటి వరకు జీవిత సభ్యత్వంపై వచ్చిన వడ్డీని కూడా అసలు మొత్తానికే జమచేయడమైనది.
4. వార్షిక సభ్యత్వం రూ.100/- పోస్టల్ మనీ ఆర్డర్ ద్వారా పంపవలసింది.
5. బ్యాంకు డ్రాఫ్టు లేదా బ్యాంకు చెక్కు ద్వారా పంపగోరు వారు శ్రీమతి నిర్మలాదేవి, హైదరాబాద్ పేరున పంపగలరు.

మా అడ్రస్: ఎడిటర్, మెహెర్బాబా, గోదావరి గార్డెన్స్,

బాబాస్ హౌస్, యాప్రాల్, ప్లాట్ నెం.32,

జె.జె. నగర్ కాలనీ,

సికింద్రాబాద్-500087.

ఫోన్:99595-53218,

email: malladisukku@gmail.com

Printed and published and owned by Dasika Nirmaladevi printed at Sai Srinivasa Printers, Khairatabad, Hyderabad, published at Koti Meher Centre, Esamia Bazar, Koti, behind Govt. Women's College, Hyderabad.

Editor: D.Nirmaladevi

RNI No. APTEL/2002/7310, Postal Concession: R&D/RNP/HSE/789/2012-2014, Dt.19-12-2011